

161

سیریز



ظہور کا اغوا

محمد فاروق، فرزانہ اور انسپٹر محمد



اشتیاق احمد

malikji@www.urdufanz.com 16-Jul-14

ظہور کا انخوا
اشتقاق احمد



محمد طاہق فرزانہ اور ان کے بچے



malikji@www.urdufanz.com 16-Jul-14

بریف کیس

ظہور کو اچانک کار روکن پڑی۔ سڑک کے بچوں بیچ ایک بریک کیس پڑا تھا۔ بالکل سُرخ رنگ کا بریف کیس۔ جس کا صرف دستہ سیاہ رنگ کا تھا۔

”کیا بات ہے، کار کیوں رکی؟“ خان رحمان نے چونک کر کہا، وہ پھلی سیٹ پر بیٹھے اونگھ رہے تھے۔

”سڑک پر ایک بریف کیس پڑا ہے۔“ ظہور بولا۔

”پھر ہمیں کیا۔ کسی کا گر گیا ہو گا۔ خود ہی آکر اٹھا لے گا۔“ بیکل چلو! انہوں نے کہا۔

”اس کے اوپر ایک کاغذ بھی چسپاں کیا گیا ہے اور اس کاغذ پر کچھ لکھا ہوا نہیں یہاں سے بھی دیکھ سکتا ہوں۔“

”کیا لکھا ہوا ہے؟“

”یہ نہیں معلوم۔ یہاں سے بڑھا نہیں جا رہا۔“

”اچھا ظہور۔ میں دیکھتا ہوں۔“

ج

خان رحمان اُتر کر بریف کیس کے پاس پہنچے۔ انہوں نے
کاغذ پر لکھی تحریر کو سرسری انداز میں پڑھا۔ الفاظ یہ تھے:
"یہ بریف کیس اگر کسی کو کہیں پڑا نظر آئے تو
مہربانی فرما کر نیچے لکھے پتے پر پہنچا دیں۔ مبلغ
ایک ہزار روپے انعام میں دیے جائیں گے۔"
خان رحمان بریف کیس کو اسی طرح چھوڑ کر پھر کار
میں آ بیٹھے:

"کیوں جناب۔ کیا بات ہے؟
مجھے ایک ہزار روپے حاصل کرنے سے کوئی دل چاہی نہیں
ہے۔ وہ مزہ بنا کر بولے۔
کیا مطلب؟

"اس پر لکھا ہے کہ اگر یہ کسی جگہ پڑاٹے تو نیچے
لکھے پتے پر پہنچا کر ایک ہزار روپے حاصل کر سکتے ہیں۔ انہوں
نے بتایا۔
"اور آپ کو ایک ہزار روپے حاصل کرنے سے کوئی
دل چاہی نہیں ہے۔"

"اں! بالکل نہیں۔"
"مجھے بھی قطعاً کوئی دل چاہی نہیں ہے۔" ظہور نے مسکرا
کر کہا۔

"تو پھر رُکے کیوں کھڑے ہو۔ اُگے بڑھو۔"
"نیں سوچ رہا ہوں۔ کیوں؟ اس کو اٹھا کر ڈکی میں
رکھ لوں اور پھر آپ کو گھر پہنچا کر یہ بریف کیس اس کے
مالک تک پہنچا آؤں۔" ظہور نے دہی آواز میں کہا۔
"ایک ہزار روپے کے لیے؟ خان رحمان نے آنکھیں نکال کر
"جی نہیں۔ نیکی کمانے کے لیے۔" ظہور فوراً بولا۔
"تو پھر میری ایک شرط ہے یمنان رحمان مسکرائے۔
"جی فرمائیے۔"

"تم اس سے ایک ہزار روپے نہیں لو گے۔
"تو یہ کیجیے۔" ظہور نے فوراً کہا۔
"تو یہ کس بات سے کروں۔ تو یہ کرو تم۔" انہوں نے
بھتا کر کہا۔

"میرا مطلب ہے۔ نیکی نیکی کے ارادے سے یہ کام کروں
گا۔ اس صورت میں ایک ہزار روپے لینے کا کیا سوال۔"
"تو پھر مجھ سے تو یہ کیوں کر رہے تھے۔" خان رحمان
بولے۔

"خیر۔ نیکی ہی کر لیتا ہوں۔ تو یہ کرنا تو بہت اچھی بات
ہے۔" ظہور نے بھی مزہ بنایا۔

"اچھا۔ چلو پھر بریف کیس اٹھا لاؤ۔ تم بھی کیا یاد

کرو گئے۔

ظہور نیچے اُترا، بریف کیس اُٹھایا اور ڈکی میں رکھ کر پھر ڈرائیونگ سیٹ پر آ بیٹھا۔ اب وہ پھر گھر کی طرف چلے جا رہے تھے۔

خان رحمان اپنے ایک دوست کی شادی میں شرکت کرنے کے بعد گھر لوٹ رہے تھے۔ دوست کا گھر ایک گاؤں میں تھا۔ جس جگہ انھیں بریف کیس نظر آیا۔ اس جگہ دونوں طرف پٹیل میدان تھے۔ آبادی کا دور دور تک پتا نہیں تھا۔ سڑک کے کنارے دونوں طرف سفیدے کے درخت ضرور تھے۔

ابھی انھوں نے پانچ منٹ ہی سفر طے کیا ہو گا کہ اچانک خان رحمان کو ایک خوف ناک خیال آیا:

”اوسے باپ رے۔ یہ خیال پہلے کیوں نہیں آیا۔“
”کک۔ کون سا خیال جناب۔ یہاں کسی خیال کا کیا کام؟“
ظہور نے فوراََ کہا۔

”کیوں۔ یہاں خیال آتے کیا دیر لگتی ہے۔“
”پہلے خیر۔ آ جاتا ہو گا۔“ ظہور نے گہرا کر کہا۔
”اس کا مطلب ہے۔ تم ادھر ادھر کی باتیں بہت کرنے لگے ہو۔“

”جی ہاں! یہ بھی ان کی صحبت کا ہی اثر ہے۔“

”اللہ اپنا رحم فرمائے۔ مجھے تو اب تم بھی سراغ رساں بننے نظر آ رہے ہو۔“

”سوچ تو رہا ہوں۔“ ظہور نے مُکرا کر کہا۔

”کیا سوچ رہے ہو؟“

”یہ کہ انپیکٹر صاحب مجھے اپنے محلے میں کوئی چھوٹی موٹی ملازمت دلوا دیں۔“

”تم اور سرکاری ملازمت کرو گے۔“ خان رحمان نے گہرا کر کہا۔

”جی ہاں! کیا حرج ہے۔“

”میری سفارش۔ بلکہ اجازت کے بغیر جیشہ تمہیں ملازمت نہیں دلوائیں گے۔“

”تو آپ سفارش کر دیں نا۔“

”اور میرے سوٹ کون جلائے گا۔ بن جلی ہانڈیاں میں کیسے کھایا کروں گا۔“ انھوں نے فکر مندانہ لہجے میں کہا۔

”ہاں! بس۔ یہی ٹیڑھا مسئلہ ہے۔“ ظہور تھکے تھکے انداز میں بولا۔

”بس تو پھر۔ یہ بات یہیں ختم۔ اور میرا وہ خیال سنو۔ کہیں اس بریف کیس میں کوئی بم نہ ہو۔ اور ہم کار سمیت

اُڑ نہ جائیں۔

”ارے باپ رے۔“ ظہور گڑ بڑا گیا۔ کار تیزی سے درختوں کی طرف چلی، لیکن پھر فوراً سیدھی ہو گئی۔ ظہور نے بروقت خود کو سنبھالا تھا۔

”ہم تو ہم کے بغیر ہی اللہ کو پیارے ہونے لگے تھے، لیکن نہیں ہوئے۔ اس کا مطلب ہے۔ جب تک موت نہیں آ جاتی، کوئی ہم بھی ہمارا کچھ نہیں بگاڑ سکتا۔“ خان رحمان نے کہا۔

”بالکل ٹھیک۔“ ظہور نے خوش ہو کر کہا۔

اور پھر وہ گھر پہنچ گئے۔

”مجھے تو اجازت دیں جناب۔ بریف کیس پہنچاؤں۔“ ظہور نے کہا۔

”خبردار۔ ایک ہزار روپے ہرگز نہ لینا۔“

”جی بالکل نہیں لوں گا۔ فکر نہ کریں۔“

”اور فوراً واپس آ جانا۔ شاید بیگم کو عورتوں کی کئی تنظیم میں شرکت کرنے کے لیے جانا ہے۔ بلکہ میں نے تو سنا ہے۔“

”آج بیگم وہاں تقریر بھی کریں گی۔“

”جی۔ تقریر۔“ ظہور نے حیرت زدہ ہو کر کہا۔

”اے! انہوں نے تو یہی بتایا ہے۔“

”لیکن انہیں۔ تو تقریر کرنا آتا ہی نہیں۔“

”یہ ان کا مسئلہ ہے۔ ہم کیا کر سکتے ہیں۔ تم جاؤ۔“ خان رحمان نے منہ بنایا۔

ظہور واپس کار کی طرف آیا۔ ڈکی کھول کر پتا پڑھا اور پھر کار میں بیٹھ کر روانہ ہو گیا۔



نہ جانے کیا بات ہے۔ آج میرا دل بہت زور زد سے دھڑک رہا ہے۔ طبیعت بہت اداس ہے۔ لہذا پیر ٹھنڈے ہوتے جا رہے ہیں۔ اور سانس کی آمد و رفت بھی بہت تیز ہو گئی ہے۔ آخر مجھے کیا ہو رہا ہے۔ فاروق نے بڑبڑانے کے انداز میں کہا۔

”میں سمجھ گئی۔“ فرزاد مسکرائی۔

”کیا سمجھ گئی ہو۔“ محمود بولا۔

”یہ کہ ہمیں کسی کیس سے پالا پرنے والا ہے۔“

”تمہارا مطلب ہے۔ فاروق میں یہ ساری تبدیلی کیس سے“

پالا پڑنے کی وجہ سے ہے۔“ محمود نے حیران ہو کر کہا۔

”اے! بالکل۔“

"میں تو پھر کیوں کے لیے محکومیت ہو گیا۔ فاروق نے بوکھلا کر کہا۔"

"اس کا مطلب ہے۔ جب بھی فاروق کی حالت ایسی ہوا کرے گی۔ ہم کسی پکڑ میں الجھ جایا کریں گے۔ محمود نے جلدی سے کہا۔"

"بشرطیکہ آج ایسا ہو گیا۔"

"جو اس۔ میں نہیں مانتا۔ فاروق نے منہ بیتا۔"

"کیا نہیں مانتے؟ محمود بولا۔"

"یہ کہ کوئی کیس ہمارے پتلے پڑنے والا ہے۔"

"ابھی معلوم ہو جائے گا۔"

"ارے بھئی۔ مجھے صرف نزلے کی شکایت معلوم ہوئی ہے۔ اور اس کے لیے میں ابھی دوا لے رہا ہوں۔ شام تک ان شاء اللہ ٹھیک ہو جاؤں گا۔ پھر دیکھوں گا۔ تمہارا کیس کہاں رہ گیا۔"

"میرا کیس نہیں۔ میں نے یہ ہرگز نہیں کہا۔ محمود نے اسے گھورا۔"

"اچھا۔ وہ کیس تھی۔ جس کا تم ذکر کر رہے تھے۔"

"جوت ہے۔ آج اب تک آبا جان بھی نہیں آئے۔"

"تو فون کر لو نا بھئی۔" باورچی خانے سے بیگم جمشید کی

آواز ابھری۔

"اس کا مطلب ہے۔ آپ نے اپنے کان ہماری باتوں پر

لگا رکھے ہیں۔"

"نہیں۔ میرے کان تو دراصل دروازے کی گھنٹی پر گئے

ہوئے ہیں۔ راتے میں تمہاری آوازیں آدھکیں۔ انھوں نے

ہنس کر کہا۔"

"اوہ! تب تو آپ ہماری آوازوں کو معاف کر دیں۔" فاروق

بولا۔

"لیجیے امتی جان۔ خود کو معاف کروانے کی بجائے۔ آوازوں

کو معاف کروا رہے ہیں یہ حضرت۔"

"کیوں۔ قیامت میں اگر میری آواز کو غلاب ہوا تو کیا مجھے

تکلیف محسوس نہیں ہوگی۔" فاروق مسکرایا۔

"شاید آج ہم نے اوٹ پٹانگ باتوں کا ٹھیکہ لے لیا

ہے۔ میں آبا جان کو فون کرتا ہوں۔"

محمود نے جل کر کہا اور ریسپور اٹھا کر نمبر ملانے لگا۔

سلسلہ ملتے ہی اس نے کہا:

"ہیلو۔ کون بابا فضل۔ آبا جان گھر کے لیے روانہ ہو چکے

ہیں۔ اوہ اچھا۔"

یہ کہ کر اس نے ریسپور رکھ دیا۔ اور منہ باورچی خانے

کی طرف کرتے ہوئے بولا :

"ابا جان اپنے وقت پر دفتر سے روانہ ہوتے تھے۔"
"اس صورت میں تو انہیں پانچ منٹ پہلے یہاں آ جانا چاہیے تھا۔"

"خیر۔ یہ کوئی ایسی عجیب یا پریشانی والی بات نہیں۔
راستے میں انہیں کوئی کام بھی پڑ سکتا ہے۔"
"عین اسی وقت فون کی گھنٹی بج اٹھی۔ محمود کے منہ سے

نکلا :

"آگیا کیس۔"

"تمہارے اوپر کیس کا بھوت تو سوار نہیں ہو گیا۔" فاروق
نے طنزیہ انداز میں کہا۔

"میرے اوپر نہیں۔ تمہارے اوپر۔ ابھی تم خود ہی تو اپنی حالت
بتا رہے تھے۔" فرزان بول اٹھی۔

"وہ حالت کیس کے بھوت کی نہیں۔ میری تھی۔" فاروق بولا۔

"فون سننے کے لیے شاید مجھے باہر آنا پڑے گا۔ تم میں سے
تو کوئی ریسیور اٹھائے گا نہیں۔" باورچی خانے سے جھلاتی آواز آئی۔

"اوہ۔ معاف کیجیے گا امی جان۔ یہ تو ہم بھول ہی گئے کہ
فون کا ریسیور بھی اٹھانا ہے۔" یہ کہہ کر محمود نے ریسیور اٹھایا۔

اور پھر اس کے منہ سے چمکتی آواز نکلی :

"اوہ۔ انکل خان رحمان۔ آپ۔"

یہ سنتے ہی فاروق اور فرزانہ بھی اپنے کان محمود کے کان
کے پاس لے آئے ، لیکن خیریت گزری کہ اندھا دھند آگے
نہیں بڑھے تھے۔ ادھر خان رحمان کہہ رہے تھے :

"نن۔ نہیں محمود۔ میں نہیں۔ ان کی آواز سے گھبراہٹ ٹپک
رہی تھی۔

"جی۔ کیا مطلب انکل۔ آپ نہیں۔ یہ کیا بات ہوئی۔ آپ
ہی تو بول رہے ہیں۔"

"ہاں ! بول میں ہی رہا ہوں۔ مل۔ لیکن۔" وہ ہکا کر رہ گئے۔
"آپ ضرورت سے زیادہ گھبرائے ہوئے ہیں۔ اگر کوئی خطرے

کی بات ہے تو ہم آ جائیں۔"
"ہاں ! یہی مناسب رہے گا۔ لیکن ذرا جلدی کرنا اور

ہاں۔ جمشید کو بھی ساتھ لے آؤ۔"
"انہیں تو خیر ساتھ نہیں لاسکتے ، کیونکہ وہ ابھی گھر نہیں

پہنچے۔ اور دفتر سے اپنے وقت پر روانہ ہو چکے ہیں۔ لہذا
انہیں کئی منٹ پہلے پہنچ جانا چاہیے تھا۔"

"خیر۔ تم تو آؤ۔"
یہ کہہ کر انہوں نے ریسیور رکھ دیا ، محمود ریسیور رکھ کر

اٹھ کھڑا ہوا اور بند آواز میں بولا :

”کیا کیا جائے جناب۔ صحبت کا اثر ہے۔“ ظہور نے مسکے
صورت بنائی۔

”کیا مطلب۔ کیا میں بالائی ہوں۔ اور ہر وقت ادھر ادھر
کی باتیں کرتا رہتا ہوں۔“ خلیل رحمان غراٹے۔

”نہن۔ نہیں جناب۔ میں نے ایسی کوئی بات نہیں کہی۔“

”لیکن تمہاری بات کا مطلب یہی نکلتا ہے۔“

”بالکل نہیں۔ میں تو محمود، فاروق اور فرزاز کی بات کر

رہا تھا۔ ہمارے ہاں وہ مسلسل تین دن رہ کر گئے ہیں نا۔“
ظہور نے کہا۔

”تو محمود، فاروق اور فرزاز باتونی ہیں۔“ خان رحمان پھرتیز
آواز میں بولے۔

”جی نہیں۔ یہ بات بھی نہیں ہے۔“

”تو پھر بتاؤ نا۔ بات کیا ہے؟“

”پپ۔ پتا نہیں۔“ وہ ہکا بکا۔

”یہ کیا بات ہوئی۔ پتا بھی نہیں ہے۔ اور بات بھی

کر رہے ہو۔“

”شاید میں یہ کہنا چاہتا تھا کہ مجھ پر فاروق صاحب کی

صحبت کا اثر ہو گیا ہے۔“

”صرف تین دن میں۔“ ان کے لہجے میں حیرت در آئی۔

کیوں بخاب۔ کیا تین دن میں کسی کی صحبت کا اثر نہیں ہو سکتا؟

”نہیے دیکھو۔“ خان رحمان بولے۔

”پھر میں سڑک کی طرف نہیں دیکھ سکوں گا۔“ اس نے کہا۔

”ہاں! یہ بھی ٹھیک ہے۔ اچھا میری بات سنو۔“ خان رحمان بولے۔

”وہ میں پہلے ہی سن رہا ہوں۔“

”مجھ سے بحث کرو گے۔“ خان رحمان کو غصہ آگیا۔

”میری یہ مجال۔“ ظہور بولا۔

”سنو۔ میں کتنے عرصے سے ان لوگوں کے ساتھ وقت

گزار رہا ہوں۔ مجھ پر تو ان میں سے کسی کی صحبت کا اثر نہیں ہوا۔“

”یہ صرت آپ کا خیال ہے بخاب۔“

”کیا مطلب؟ وہ چونکے۔“

”صحبت کا اثر آپ پر ہے، لیکن آپ اس بات کو

محسوس نہیں کرتے۔ اور اس کا ثبوت یہ ہے۔“

”اوہو۔ تو تم ثبوت بھی دو گے۔“ خان رحمان کے

منہ سے نکلا۔

تعاقب

انپکڑ جشید دفتر سے نکل کر جیپ میں سوار ہوئے اور آہستہ رفتار سے گھر کی طرف روانہ ہوئے، وہ بغیر ضرورت کبھی گاڑی تیز نہیں چلاتے تھے۔ ہر دم انھیں یہ خیال رہتا۔ کوئی بچہ نہ سامنے آجائے۔ کوئی جانور نہ پلیٹ میں آجائے۔ آہستہ رفتار سے چل کر بھی وقت پر ہی گھر پہنچتے تھے، کیوں کہ یہ ان کا روز کا معمول تھا۔ لیکن ابھی وہ گھر سے دور تھے کہ اچانک ان کی آنکھوں میں الجھن تیر گئی۔ انھوں نے جیپ فوراً ایک سڑک پر موڑ دی۔ اب ان کی جیپ ہوا سے باتیں کر رہی تھی۔ ان کے آگے ایک کار برق رفتاری سے آڑی جا رہی تھی۔ انھیں رفتار اور بڑھانا پڑی، لیکن اس سنہری کار کے نزدیک وہ پھر بھی نہیں پہنچ سکے۔ درمیانی فاصلہ برابر بڑھ رہا تھا۔ انپکڑ جشید کی پیشانی پر بل پڑ گئے۔ انھوں نے رفتار اور بڑھا دی،

”اتنی جان۔ انکل خان رحمان کسی پریشانی میں مبتلا ہو گئے ہیں ہم ان کے ہاں جا رہے ہیں۔ آبا جان آئیں تو انھیں بھی دیں بیج دیجیے گا۔“

یہ کہتے ہی وہ دروازے کی طرف دوڑ پڑے۔
”اچھا۔ اللہ حافظ۔“ انھوں نے باہر نکلتے ہوئے بیگم جوشید کی آواز سنی۔

افراق فری کے عالم میں وہ خان رحمان کے دروازے پر پہنچے۔ انھوں نے دیکھا۔ ان سے پہلے ایک آدمی دروازہ پر موجود تھا۔ اس کی انگلی گھنٹی کے بٹن پر تھی۔ ان کے موڑ رکنے کی آواز پر اس نے بھی مڑ کر ان کی طرف دیکھا۔

کسی کو اُترتے دیکھا، وہ ایک لمبے قد کا آدمی تھا۔
 ہر سکون انداز میں چلتا وہ ان کی جیب کی طرف آیا۔ انپکٹر
 جمشید جیب پر ہی سوار رہے۔ ان کی نظریں اسی پر جمی
 رہیں۔

”اس میں کوئی شک نہیں۔ کہ آپ ڈرائیونگ میں ماہر
 ہیں۔ لیکن مجھ سے مقابلے کے لیے آپ کو کس نے کہا۔
 اگر اتنا ہی شوق ہے تو کاروں کی دوڑوں کے مقابلے ہوتے
 رہتے ہیں، ان مقابلوں میں اپنی ڈرائیونگ کے جوہر دکھائیں۔“
 اس کا لہجہ بہت خوش گوار تھا۔ چہرے پر خوش اخلاق مگر اٹھ
 تھی۔

اسی وقت ٹریفک کی جیب ان کے قریب پہنچ گئی۔
 اور پھر جیب روک کر ایک ٹریفک سارجنٹ نیچے اُتر آیا:
 ”آخر میں نے آپ دونوں کو پکڑ ہی لیا۔ اس نے چمک
 کر کہا۔

”مجھے کاروں کی دوڑ میں حصہ لینے کا کوئی شوق نہیں
 ہے۔“ انپکٹر جمشید نے سارجنٹ کی طرف توجہ دیے بغیر کہا۔
 وہ برابر اس لمبے آدمی پر نظریں جمائے ہوئے تھے۔
 جانے کیوں انہیں خطرے کا احساس ہو رہا تھا۔
 ”تب پھر آپ میرا پیچھا کیوں کر رہے تھے؟“

اسی وقت وہ ایک چوک سے گزرے۔ پورا سہے کے ٹریفک
 کانٹیلن نے پہلی گزرنے والی کار کو سیٹوں پر سیٹیاں بجا
 کر روکنا چاہا تھا کہ ان کی جیب بھی گزر گئی۔ ایک بار
 پھر اس نے سیٹیاں بجانا شروع کیں۔ اور پھر انپکٹر جمشید
 نے اپنے پیچھے ٹریفک کی ایک جیب کو آتے دیکھا۔ لیکن
 جھلا انہیں اس کی کیا پروا ہو سکتی تھی۔ رفتار اور بڑھا دی۔
 اب وہ اس سنہری کار کے قدرے نزدیک پہنچ گئے تھے۔
 لیکن اس کی رفتار میں ذرا بھی کمی نہیں آئی تھی۔ اور انپکٹر
 جمشید محسوس کر رہے تھے کہ اس کار کا ڈرائیور کوئی بہت
 ہی ماہر ڈرائیور ہے۔

ادھر ٹریفک کی جیب ان کے تعاقب میں تھی، لیکن
 وہ ان سے کافی فاصلے پر تھی۔ اور پھر وہ شہر سے باہر
 نکل گئے۔ اب سڑک صاف تھی۔ سنہری کار کی رفتار اور
 بڑھ گئی۔ انپکٹر جمشید کی پیشانی پر پسینے کے قطرات نمودار
 ہو گئے۔ انہوں نے بھی رفتار اور بڑھا دی۔ جلد ہی ٹریفک
 کی جیب نظروں سے اوجھل ہو گئی۔

اور پھر ایک عجیب بات ہوئی۔ اگلی کار کی رفتار یکدم
 کم ہو گئی۔ انپکٹر جمشید نے پوری مہارت سے بریک لگائے،
 ورنہ وہ اس سے ٹکرا گئے تھے۔ انہوں نے اگلی کار میں

"اس کار کی وجہ سے۔ میرا دعویٰ ہے۔ یہ کار آپ کی نہیں ہے۔"

"آپ دونوں پہلے مجھ سے بات کر لیں۔" پیچھے سے سارجنٹ بولا۔

"آپ فرمائیے۔" انپکٹر جمشید مکرانے۔

"اپنے کاغذات دکھائیں۔ میں چالان کروں گا۔ آپ دونوں تیز رفتاری کا ریکارڈ توڑ رہے تھے۔"

"میں تو ان کا تعاقب کر رہا تھا۔" انپکٹر جمشید نے کہا۔

"تعاقب کر رہے تھے تو میں کیا کروں؟"

"میرا خیال ہے کہ یہ شخص کسی شریف آدمی کی کار چرائے لیے جا رہا ہے؛ چناں چہ میں نے اس کا تعاقب شروع کر دیا؛ انہوں نے کہا۔"

"اور آپ کو یہ خیال کیسے آگیا؟"

"اس طرح کہ میں اس کار کو پہچانتا ہوں۔"

"اوہو اچھا۔" سارجنٹ چونکا، اب اس کی آنکھوں میں چمک بھی پیدا ہو گئی۔

"جی ہاں! لیکن کار کی نمبر پلیٹ بدل دی گئی ہے۔"

"کیوں جناب۔ یہ کار آپ نے کہاں سے اڑائی؟"

"میرے کاغذات دیکھ لیں۔ ان صاحب کو غلط فہمی

ہوتی ہے۔"

"ضرور۔ کاغذات ہی تو دیکھوں گا۔" سارجنٹ مکرانے۔

اس نے کار کا خانہ کھولا۔ اور کاغذات نکال کر سارجنٹ کی طرف بڑھا دیے۔ اس نے کاغذات کا غور سے جائزہ لیا، پھر ان کی طرف مڑا:

"نہیں جناب۔ وہ بات نہیں ہے۔ جو آپ سمجھ رہے ہیں، آپ کو کار کے رنگ اور ماڈل نے دھوکا دیا ہے۔ یہ کار تو اسنی کی ہے۔"

"اچھا۔ ذرا میں بھی تو کاغذات دیکھوں۔" انپکٹر جمشید نے حیران ہو کر کہا۔

"وہ آپ بعد میں دیکھتے رہیں گے۔ پہلے مجھے اپنے کاغذات چیک کروا دیں؟"

دیکھیے جناب۔ آپ مجھے پہلے فارغ کر دیں۔ سنہری کار والے نے سارجنٹ سے کہا۔

"آپ کو چالان تو کر دانا ہو گا۔"

"اس کے بغیر کام نہیں چل سکتا۔"

"آپ خود عقل مند ہیں؟" سارجنٹ مکرانے۔

"ٹھیک ہے۔ یہ قبول فرمائیے۔" اس نے ہٹوہ نکال کر اس میں سے ایک سرخ رنگ کا نوٹ نکال کر سارجنٹ کی

طشہ بڑھا دیا۔

"یہ کیا۔ صرف ایک سو روپے۔ میٹر ٹریٹ بہت سخت لگا ہوا ہے جناب۔ آپ کو پانچ سو روپے سے کم جرمانہ نہیں کرے گا۔ ایک نوٹ اور نکالیں۔"

"اچھا۔ لیجیے۔ اس نے ایک نوٹ اور دے دیا۔ سارجنٹ نے اس کے کاغذات اس کے حوالے کر دیے۔ وہ کاغذات لے کر کار کی طرف بڑھا۔

"اے۔ خبردار۔ ابھی تم نہیں جا سکتے۔" انپکٹر جمشید غرا کر بولے۔

"کیوں۔ اب کیا رہ گیا۔ جرمانہ تو میں ادا کر چکا ہوں۔" لیکن تم یہ کار نہیں لے جا سکتے۔ یہ تم نے چرائی ہے۔" میں اس کار کے کاغذات سارجنٹ صاحب کو دکھا چکا ہوں۔"

"ہاں جناب۔ یہ ٹھیک ہے۔" سارجنٹ نے کہا۔ لیکن ابھی میرا اطمینان نہیں ہوا۔ آپ اگر مجھے مہلت دیں تو میں ابھی ان صاحب کو چور ثابت کر سکتا ہوں، اس کے بعد آپ میرے کاغذات دیکھتے رہیں گے۔ اور کاغذات دیکھ کر کیا کریں گے۔ میری طرف سے بھی دو سو روپے کے بارے میں کیا خیال ہے؟" انپکٹر جمشید بولے۔

"ٹھیک خیال ہے۔"

"شکریہ۔ تو پھر اجازت ہے۔ میں اس شخص کو چور ثابت کر دوں۔"

"اگر ایسا ہو گیا تو پھر مجھے اس شخص کو گرفتار کر کے لے جانا پڑے گا۔" سارجنٹ بڑبڑایا۔

"تو پھر۔ اسے گرفتار کرنے میں آپ کو کیا الجھن ہے؟"

"یہ کر میں۔ اس سے دو سو روپے لے چکا ہوں۔"

"وہ آپ واپس کر دیجیے گا۔" انپکٹر جمشید مسکرائے۔

"واپس کر دوں۔ یہ آپ کیا کر رہے ہیں۔"

"اوہ۔ تو دو سو روپے جو آپ نے ان صاحب سے وصول کیے ہیں۔ وہ آپ کو واپس کرنا بہت مشکل نظر آ رہا ہے۔"

"کیوں۔ ٹھیک ہے نا۔"

"ہاں جناب۔ اس سے مشکل کام تو کوئی ہے ہی نہیں۔"

"خیر۔ پیٹے تو مجھے اپنا کام کرنے دیں۔"

"اجازت ہے۔" سارجنٹ نے گویا حاتم طائی کی قبر پر لات ماری۔

انپکٹر جمشید کار کی طرف بڑھے۔ کار والا ابھی تک سڑک کے کنارے کھڑا تھا۔ اور انہیں کھا جانے والی نظروں سے گھور رہا تھا۔ جوں ہی وہ ان کے نزدیک پہنچے۔ اس کے

دائیں ہاتھ کا ٹمکا ان کی ٹھوڑی پر لگا۔

ٹمکا بہت زبردست تھا۔ وہ اُٹ کر گرے۔ دوسرے ہی لمحے کار والا کار میں بیٹھا اور کار ایک جھٹکے سے آگے بڑھ گئی۔

”اے۔ خبردار“ سارجنٹ چلایا، لیکن اس کے چلانے میں جان نہیں تھی۔ کھوکھلا پن تھا۔

”پکڑیے اے۔ یہ کار جانی پہچانی ہے!“ انپکٹر جمشید نے چلا کر کہا اور پھر خود بھی جیب کی طرف دوڑے۔ لیکن پھر دھک سے رہ گئے۔ سارجنٹ کی چٹکی میں ان کی جیب کی چابی ہل رہی تھی۔ اور اس کے چہرے پر بھرپور مسکراہٹ بھی تھی۔ اس نے نفی میں سر ہلاتے ہوئے کہا:

”نہیں جناب۔ آپ چالان کروائے بغیر ہرگز نہیں جا سکتے۔“

”عقل مند انسان۔ وہ شخص تین لاکھ روپے کی کار اڑائے لیے جا رہا ہے۔ اور آپ کو چالان کی پڑی ہے۔“ یہ کہہ کر وہ اس کی طرف جھپٹے اور اس تیزی سے جھپٹے کہ وہ شیش نہ سکا۔ دوسرے ہی لمحے وہ ایک ہاتھ سے چابی جیسے چکے تھے اور دوسرے سے سارجنٹ کی ناک پر ایک ہاتھ رسید کر چکے تھے۔ اب پھر ان کی جیب اڑی جا رہی

تھی۔

ادھر سارجنٹ سڑک پر گر رہا تھا۔ وہ دانت پیستے ہوئے اٹھا، جیب کی طرف دوڑا اور اس پر سوار ہو کر ان کے پیچھے لگ گیا۔ انپکٹر جمشید کو اس پر غصہ آ رہا تھا۔ اس کی وجہ سے کار چورچ کر نکلا جا رہا تھا۔ اگلی کار اب دور دور تک نظر نہیں آ رہی تھی۔

لیکن ان پر تو گویا جھوٹ سوار ہو گیا تھا۔ برابر رفتار بڑھاتے چلے گئے۔ اور پھر انھیں رُک جانا پڑا۔ کار سڑک کے کنارے کھڑی تھی، لیکن لمبا آدمی غائب تھا۔

انھوں نے جیب روک دی۔ چاروں طرف کا جائزہ لیا، اور پھر کار کی طرف بڑھے۔ لیکن کار کے دروازے بند تھے، ان کو لاک کر دیا گیا تھا۔ اب انھوں نے جیب سے چابیوں کا گچھا نکالا اور ایک ایک کر کے چابی لگانے لگے۔

یعنی اسی وقت سارجنٹ کی جیب بھی وہاں پہنچ گئی: ”میں ایک بار پھر آپ تک پہنچ گیا۔“ سارجنٹ نے چٹکی اڈاز میں کہا۔

”لیکن افسوس۔ کار چور شاید بھاگ نکلا۔ ہاں وہ کار ضرور یہاں چھوڑ گیا۔“

مجھے اس سے غرض نہیں کہ یہ کام کس کا ہے۔ یہ آپ

جانیں۔ خود ثابت کرتے رہیے گا۔ میں تو تیز رفتاری کی بنا پر چالان کروں گا اور بس۔
 ”اچھا بھائی۔ پہلے تم چالان کر دو۔“ انھوں نے بے چارگی کے عالم میں کہا۔
 ”اپنے کافذات نکالیں۔“

انھوں نے جیب کے خانے میں سے کافذات نکال کر اس کی طرف بڑھا دیے۔ جوں ہی اس نے کافذات کھولے، اس کے قدم لڑکھڑا گئے۔ اس کے منہ سے دہشت کے عالم میں نکلا:

”آ۔ آ۔ آپ۔“

”لیکن اس میں گھبرانے کی کیا بات ہے۔ میں بھوت تو نہیں ہوں۔ اور آپ نے بھی کوئی قتل نہیں کیا کسی کو۔ بس ذرا رشوت ہی لی ہے۔ جو کہ حرام ہے۔ اور اس کی سزا بہر حال جگنت پڑے گی۔“

”نہیں۔ نہیں۔ میں معافی چاہتا ہوں۔“

”افسوس۔ معافی دینا میرے ہاتھ میں نہیں رہا۔ تم عملی قدم اٹھا چکے ہو۔ دوسو روپے میری آنکھوں کے سامنے وصول کر چکے ہو۔ اور ابھی تو تم مجھ سے بھی رشوت وصول کرتے۔“

”نہیں۔ نہیں۔ میں نے سوچا تھا۔ آپ سے کچھ نہیں لوں گا۔“

”کیوں۔ مجھے کیوں بخشنے والے تھے آپ؟“ انپکسٹر جمشید نے مسکرا کر کہا۔

”اس لیے کہ آپ تو تعاقب کر رہے تھے۔ اس کار کے سلسلے میں۔“

”غیر خیر۔ آپ رشوت لے چکے ہیں اور پہلے بھی لیتے رہے ہیں۔ آپ کو معافی نہیں مل سکتی۔ میں نے آپ کی جیب کا نمبر نوٹ کر لیا ہے۔ اب آپ اس بے آدمی کی تلاش میں میرا ساتھ دیں۔ اس طرح شاید میں سزا میں کچھ کمی کروا دوں، لیکن آئندہ کے لیے توبہ کرنا لازمی ہے۔“

”م۔ میری توبہ۔“ اس نے فوراً کہا۔

”میرا خیال ہے۔ وہ شخص یہیں کہیں چھپا ہوا ہے۔ آپ سڑک کے اس طرف دیکھیں۔ میں اس طرف دیکھتا ہوں۔ ٹھیک ہے؟“

”ہاں۔ ٹھیک ہے۔“

”دوسری بات یہ کہ پوری ہوشیاری دکھانا ہے، کیوں کہ وہ شخص بھی کچھ کم چالاک نہیں ہے۔“

”آپ فکر نہ کریں۔“

اب ایک طفسر سارجنٹ چلا اور دوسری طفسر وہ۔ درخت
یہاں کافی کافی فاصلے پر تھے۔ ان کے پیچھے چھپا تو جا سکتا تھا،
لیکن دیر تک خود کو محفوظ نہیں رکھا جا سکتا تھا۔ انپکٹر جمشید درختوں
کو غور سے دیکھتے ہوئے آگے بڑھتے رہے۔ یہاں تک کہ کافی
دور نکل گئے۔ اچانک انھوں نے کار شارٹ ہونے کی ہلکی سی آواز
سنی۔ وہ بھڑک کر سڑک اور سڑک کی طرف دوڑ پڑے، لیکن
جب تک وہ سڑک پر پہنچے۔ کار بہت دور جا چکی تھی۔ ادھر
انھوں نے دوسری طرف سے سارجنٹ کو دوڑ کر آتے دیکھا۔
”افسوس! وہ بچ نکلا۔“ سارجنٹ بولا۔

انپکٹر جمشید نے اسے نظر بھر کر دیکھا :
”تو وہ اس طرف تھا؟“

”ہاں جی۔ ایک درخت کے پیچھے تھا، لیکن میں اسے نہیں
دیکھ سکا۔ شاید وہ ساتھ ساتھ گھوم گیا تھا۔ پھر میں آگے نکل
گیا۔ اور وہ جھک کر سڑک پر پہنچ گیا۔“
”ہوں۔ مجھے بھی بہت افسوس ہے، لیکن مگر آپ نہ
ہوتے تو میں اسے نکلنے نہ دیتا۔“ انپکٹر جمشید نے برا سامنہ بنایا۔
”جی۔ کیا مطلب؟“

”آپ کی جیب بہت پھولی ہوئی ہے۔ جب آپ جیب سے
اُترے تھے۔ اس وقت یہ پھولی ہوئی نہیں تھی۔ اور دو سو روپے

سے جیب ہرگز اتنی نہیں پھول سکتی۔ کیا خیال ہے۔ میں اس جیب
کی تلاشی لے لوں۔“

سارجنٹ کا چہرہ یک دم تاریک ہو گیا۔ اس کے جسم
میں کپکپی دوڑ گئی۔ ساکت کھڑا رہا۔ انپکٹر جمشید آگے بڑھے اور
اس کی جیب میں ہاتھ ڈال دیا۔ اس نے کوئی حرکت نہ
کی۔

دوسرے ہی لمحے انپکٹر جمشید کے ہاتھ میں سرخ نوٹوں
کا ایک پورا پیکٹ آگیا۔

”بھئی واہ۔ یہ تو دس ہزار روپے ہیں۔ فرار کی کافی قیمت
وصول کی تم نے۔“

”مم۔ میں۔“

”حالاں کہ تھوڑی دیر پہلے تم نے وعدہ کیا تھا کہ اب
کبھی رشوت نہیں لوگے۔ کیوں کہا تھا نا؟“

”ہاں! اس نے کھوئے کھوئے لہجے میں کہا۔
”اور یہ بھی ہو سکتا ہے کہ وہ لمبا آدمی کوئی خاص قسم کا
مجرم ہو۔ فی الحال تو وہ صرف ایک کار چور نظر آیا ہے، لیکن
میرا خیال ہے۔ یہ کار والا معاملہ بھی کافی اہم ہے۔ اس لیے
اب میں پھر اس کے پیچھے جاؤں گا، لیکن تمہیں اس قابل نہیں
رہنے دوں گا کہ فرار ہو سکو۔“

" میں فرار نہیں ہوں گا۔ میں خود کو قانون کے حوالے کرنے کے لیے تیار ہوں۔"

" میں جانتا ہوں۔ پولیس میں کوئی بڑا افسر تمہارا سفارشی ہو گا، لیکن یقین کر لو۔ تمہارا سفارشی کچھ نہیں کر سکے گا۔ یہ لو۔ کچھ دیر آرام کر لو۔"

یہ کہتے ہی انہوں نے اس کی کن پٹی پر ایک بچا ہوا ہاتھ مارا۔ یہ ہاتھ کھانے کے بعد طاقت ور ترین آدمی بھی ہوش میں نہیں رہ سکتا تھا۔ وہ تڑپ سے گرگا اور ساکت ہو گیا۔ انکسٹر جمشید نے اس پر ایک نظر ڈالی اور اپنی جیب میں بیٹھ کر پھر سنہری کار کے پیچھے روانہ ہو گئے۔

وہ سوچ رہے تھے۔ نہ جانے یہ تعاقب اور کس قدر لمبا ہو گا۔ انہوں نے اپنی زندگی میں بہت تعاقب کیے تھے، لیکن اس قدر لمبا تعاقب شاید کبھی نہیں کیا تھا اور اس کی لمبائی میں کچھ ہاتھ اس راشی سارجنٹ کا بھی تھا۔

ایک گھنٹے تک آگے سفر کرنے کے بعد بھی سنہری کار انہیں نظر نہ آ سکی۔ آخر تھک مار کر وہ واپس روانہ ہوئے۔

سارجنٹ انہیں اسی طرح پڑا ہوا۔ اس کی جیب کو سڑک سے اتار کر انہوں نے سارجنٹ کو اپنی جیب پر لادا، اکرام کو اس کی جیب کے بارے میں فون پر ہدایات دیں اور

شہر کی طفس روانہ ہوئے۔ سارجنٹ کو قانون کے حوالے کرنے کے بعد وہ گھر پہنچے۔ بیگم جمشید بے صبری سے ان کا انتظار کر رہی تھیں۔ دروازہ کھولتے ہی بول اٹھیں:

" آپ کی خان رحمان صاحب کے ہاں ضرورت ہے۔ محمود، فاروق اور فرزانہ کافی دیر پہلے وہاں جا چکے ہیں۔"

" ادہ۔ تت۔ تت۔ تت۔ ان کے مزے نکلا۔"

" تت تت کیا؟ بیگم جمشید نے حیران ہو کر کہا۔

" کچھ نہیں۔" یہ کہہ کر وہ مڑے اور پھر جیب میں بیٹھ کر

خان رحمان کے گھر کی طرف روانہ ہوئے۔

مجرم کا پیغام

”آپ کو خان رحمان صاحب سے ملنا ہے؟ محمود نے پوچھا۔
 ”جی ہاں! اس نے کہا۔
 ”لیکن اس وقت وہ شاید آپ سے ملاقات نہ کر سکیں۔
 فاروق نے کہا۔
 ”کیوں۔ کیا بات ہے۔“
 ”وہ اس وقت کسی خاص وجہ سے بہت پریشان ہیں۔“
 ”مجھے ان سے کوئی ذاتی کام نہیں۔ ایک پیغام انہیں
 دینا ہے۔“
 ”ہوں۔ وہ پیغام آپ ہمیں دے دیں۔ ہم انہیں دے
 دیں گے۔“
 ”یہ کیسے ہو سکتا ہے جناب۔ جس نے مجھے وہ پیغام دیا
 تھا، اس نے ہدایت۔“
 اسی وقت دروازہ کھلا اور خان رحمان کی صودت نظر

آئی :

”تم آگے محمود، فاروق، فرزاد۔ وہ بولے۔
 ”جی ہاں! لیکن ہم سے پہلے یہ آئے ہیں۔ پہلے ان سے
 بات کر لیں۔“ فرزاد نے اس آدمی کی طرف اشارہ کیا۔
 ”اس وقت میں کسی سے بات نہیں کر سکتا۔“
 ”تب تو ہم بھی واپس ہو جاتے ہیں انکل۔“ فاروق
 نے مسکرا کر کہا۔
 ”ارے نہیں۔ مطلب یہ تھا کہ تم لوگوں کے سوا کسی سے
 بات نہیں کر سکتا۔“
 ”لیکن جناب۔ مجھے کوئی ذاتی کام نہیں ہے۔ کسی نے
 آپ کے نام ایک پیغام بھیجا ہے۔“
 ”لایئے۔ کہاں ہے پیغام؟“
 ”نہیں انکل۔ انہیں اندر لے چلے۔ المینان سے بات کرنا
 بہتر ہوگا۔ ہمیں یہ بھی تو پوچھنا ہوگا کہ انہیں پیغام کس
 نے دیا۔ کہاں دیا۔ کیا دیا۔ وغیرہ وغیرہ۔“ فرزاد نے جلدی
 جلدی کہا۔
 ”ہوں۔ جیسے تمہاری مرضی۔“ انہوں نے کندھے اچکائے۔
 ”میرا خیال ہے۔ مجھے اندر داخل ہونے کی کوئی ضرورت
 نہیں۔ یوں بھی میں جلدی میں ہوں۔ بات صرف اتنی سی

ہے کہ راستا چلتے مجھے ایک صاحب نے یہ لفاظ دیا تھا۔
اس پر آپ کا نام اور پتا درج ہے۔ ان کی ہدایت تھی
کہ یہ میں صرف اور صرف آپ کے ہاتھ میں دوں۔ اور
انہوں نے مجھے اس کام کے لیے پچیس روپے بھی دیے تھے،
میں ایک خریب آدمی ہوں۔ مجھے اتنے سے کام کے پچیس
روپے مل گئے۔ میں یہ کام کیوں نہ کرتا۔
"آپ نے بہت اچھا کیا۔ شکریہ۔ لائیے لفاظ۔ اور آپ
جائیے۔" یہ کڑکراہٹوں نے لفاظ لے لیا۔
"یہ آپ کیا کر رہے ہیں انکل؟ فرزاز نے جلدی سے
کہا۔

"کیوں۔ کیا بات ہے؟"

"ہم چاہتے ہیں۔ انہیں بھی اندر لے کر چلیں۔ ابھی ہیں
اس شخص کا علیہ بھی معلوم کرنا ہے۔ اور پھر۔ پتا نہیں۔
اس لفاظ نے میں کیا چیز ہے۔ کوئی خطرناک مادہ بھی تو ہو سکتا
ہے۔ جو لفاظ کھتے ہی بھڑک اٹھے اور گھر کو آگ لگا
دے۔ یہ سبھی کچھ ممکن ہے۔ اس لیے ان صاحب کو اندر
چلنا ہو گا۔ آخر انہیں اندر چلنے میں کیا اعتراض ہے؟
"کوئی اعتراض نہیں۔ لیکن اس کی ضرورت بھی کیا ہے۔
جہاں تک اس شخص کے طبع کا تعلق ہے۔ میں اسے غور

سے نہیں دیکھ سکا۔ وہ کافی لمبے قد کا آدمی تھا۔ چہرہ بھی لمبا
تھا۔ اس سے زیادہ میں کچھ نہیں بتا سکوں گا۔
"لیکن آپ کو پھر بھی اندر چلنا ہو گا۔ ہم آپ کا تحریری
بیان لیں گے۔ آپ کا نام اور پتا نوٹ کریں گے۔"
"جی۔ میرا نام اور پتا۔ خیر۔ اگر یہ آپ کی نظر میں ضروری
ہے تو میں اندر چلا چلتا ہوں۔" اس نے تنگ آ کر کہا۔
"شکریہ؟" محمود مسکرایا۔
"لیکن بھئی۔ میں بہت پریشان ہوں۔" خان رحمان نے
جلدی سے کہا۔

"ضرور ہیں۔ ہمارا بھی یہی خیال ہے۔"

"پھر۔ آخر ان کو اندر لے چلنے کی کیا ضرورت ہے؟"

"اس ضرورت کو ہم سمجھتے ہیں انکل۔" فرحت بولی۔

"اچھا۔ جیسے تم لوگوں کی مرضی۔"

"وہ پانچوں ڈرائنگ روم میں آئے۔"

"پہلے تو تم میری بات سن لو۔" خان رحمان بے قراری

کے عالم میں بولے۔

"نہیں انکل۔ پہلے ہم ان سے بات کریں گے۔ یہ کہہ کر

محمود نے قلم اور کاغذ نکال لیا اور بولا:

"آپ کا نام؟"

اختر رشید " اس نے کہا۔

" پتا بھی لکھوا دیں۔"

" دل گیر روڈ ۹۱۰۔ وہ بولا۔

" تو اس آدمی کا چہرہ لمبا تھا۔ قد بھی کافی لمبا تھا۔"

" ہاں ! وہ بولا۔

" کوئی اور بات ؟"

" جی نہیں۔" اس نے فوراً کہا۔

" اب ہم اس لفافے کو کھولیں گے۔"

" ضرور کھولے۔ بھلا میں کیا کر سکتا ہوں۔ اور مجھے کیا

اعتراض ہو سکتا ہے۔"

" لائیے انکل۔ لفافہ مجھے دیں۔ محمود نے کہا۔

خان رحمان نے لفافہ اس کی طرف بڑھا دیا۔ محمود نے

ہاتھ اختر رشید کے قریب کرتے ہوئے لفافہ چاک کیا، لیکن

اس کے چہرے پر ذرا بھی گھبراہٹ نظر نہ آئی۔ انہوں نے

دیکھا۔ لفافے میں واقعی ایک کاغذ تھا۔

" آپ کے گھر میں فون موجود ہے جناب ؟ فرزاد نے

پوچھا۔

" جی نہیں۔ میں نے بتایا نا۔ ایک غریب آدمی ہوں اور

غریبوں کے گھروں میں فون نہیں ہوتے۔"

" اودہ ہاں۔ یاد آیا۔ خیر۔ اپنے ہاتھ سے اس کاغذ پر

اپنا بیان لکھ دیں۔" محمود نے کہا۔

" آئندہ میں ایسا کیوں کروں۔" اس نے الجھن کے عالم

میں کہا۔

" اس کی ضرورت ہے۔" محمود نے کہا۔

" اگر میں نہ لکھوں۔"

" تو پھر ہم پولیس کو فون کریں گے۔ فاروق نے اسے

گھورا۔

وہ یک دم کھڑا ہو گیا اور تھلا کر بولا :

" بہت ہو چکی۔ اب میں یہاں ایک منٹ نہیں ٹھہروں گا،

میں نے کوئی جرم نہیں کیا۔ ایک شخص کا پیغام آپ تک

پہنچایا ہے۔ اور اب میں جا رہا ہوں۔"

" ہم اس بات کا ثبوت چاہتے ہیں۔"

" کس بات کا ؟ اس کے لہجے میں حیرت تھی۔

" اس بات کا کہ یہ خط واقعی آپ کو کسی نے دیا تھا۔"

" اس میں کسی ثبوت کی کیا ضرورت۔ آپ خط پڑھ

لیں۔" وہ بولا۔

" بعد میں پڑھیں گے۔"

اب خان رحمان کے چہرے پر شدید الجھن کے آثار نظر

آنے لگے تھے۔ ان سے راز لگیا :

"یہ تم کیا کر رہے ہو۔ کیوں وقت ضائع کرنے پر مائل
لگے ہو؟" خان رحمان نے خوش گوار لہجے میں کہا۔

"ایک منٹ انکل۔" محمود نے ہاتھ اٹھا کر کہا اور کاغذ اس کی
طرف سرکاتے ہوئے بولا :

"آپ بھی بلا وجہ بات کو بڑھا رہے ہیں۔ اس کاغذ پر
یہ لکھ دیں کہ کسی نے آپ کو یہ خط دیا تھا اور کام کا معاوضہ
اس نے پچیس روپے دیا ہے۔" محمود نے کہا۔

"اچھی بات ہے۔ یوں ہی سہی۔ میری توبہ جو آئندہ
اس قسم کا کوئی کام کیا۔"

اس نے بھتا کر کہا اور پھر بیٹھ کر کاغذ پر لکھنے لگا،
تحریر مکمل کر کے اس نے کاغذ ان کی طرف سرکا دیا :

"اب تو مجھے اجازت ہے۔"

"بس۔ ایک منٹ اور صبر کریں۔" محمود نے کہا۔

اب انھوں نے وہ کاغذ اور وہ خط ایک دوسرے کے
تقریب رکھے اور دونوں کی تحریر کو بغور دیکھا، پھر فاروق نے

"شکریہ جناب۔ اب آپ جا سکتے ہیں۔"

"یہ کیا بات ہوئی؟" خان رحمان حیران رہ گئے۔

"ہمدادا اطمینان ہو گیا۔ اس لیے اب یہ جا سکتے ہیں،
اس میں حیرت کی کیا بات انکل؟"

"اسی غریب کو تم لوگوں نے بہت پریشان کیا۔ پچیس
روپے مجھے بھی دینے چاہئیں۔" یہ کہہ کر خان رحمان نے
جیب میں ہاتھ ڈال دیا۔

"بس رہنے دیں۔ شکریہ۔ پچیس روپے لے کر اس قدر الجھن
اٹھانا پڑی۔ اگر آپ سے بھی لے لیے تو پتا نہیں کیا ہوگا؟
اس نے کہا اور تیز تیز قدم اٹھاتا بیرونی دروازے کی طرف
چلا گیا۔ خان رحمان اس کے پیچھے گئے اور دروازہ اندر سے
بند کر کے ان کی طرف آئے :

"کافی وقت ضائع کر دیا۔ تمہیں شاید صند سوار ہو گئی تھی؟
" نہیں انکل۔" یہ بات نہیں تھی؟

"تو پھر کیا بات تھی؟"

"ہم دراصل کچے سراخ رساں نہیں ہیں۔ اس لیے ہر معاملے
میں اپنا اطمینان کرنا پسند کرتے ہیں۔"

"اچھا کچے سراخ رساں۔ تم یہ کب پوچھو گے کہ میں نے
تمہیں کیوں بلایا تھا؟"

"ارے ہاں۔ واقعی۔ اب تو یہ پوچھ ہی لینا چاہیے۔
فاروق چمکا۔"

"اور ابھی یہ خط بھی پڑھنا ہے۔ جس کی ہم نے صرف تحریر دیکھی ہے۔ خیر پہلے آپ فرمائیں۔"

"میں ایک دوست کی شادی میں گیا تھا۔"

"یہ جان کر بہت خوشی ہوئی" فاروق بولا۔

"بھئی چپ رہو۔ درمیان میں نہ بولو" فرزانہ نے جل

کر کہا۔

"ارے! آج یہاں عابد، سرور اور نازنظر نہیں آئے۔"

محمود چونکا۔

"وہ بھی میرے ساتھ شادی میں گئے تھے۔ انہیں دوست

کے گھر والوں نے روک لیا ہے۔ کل آئیں گے۔"

"اور اب محمود بول اٹھا۔"

"میں نے تو ایک ضروری بات پوچھی ہے۔" محمود نے

اسے گھورا۔

"بس۔ کرچکا میں بیان۔" خان رحمان نے برا سا منہ بنا

کر کہا۔

"اوہو انکل۔ بس اتنی سی بات بتانے کے لیے آپ اس

قدر پریشان تھے۔" فاروق نے حیرت ظاہر کی۔

"مجھے کیا معلوم تھا کہ تم میری پریشانی کم نہیں کرو گے،

بلکہ اس میں اور بھی اضافہ کر دو گے۔"

"ادہو۔ ہم یہ کر رہے ہیں۔ تب تو ہمیں معاف کر دیں انکل۔ آئندہ کبھی ایسا نہیں ہوگا۔" فرزانہ بولی۔

"میرا خیال ہے۔ آج تم سنجیدگی گھر بھول آئے ہو۔ انہوں نے کہا۔"

"وہ خود ہی رہ گئی ہوگی۔ ہم نے ارادہ ایسا نہیں کیا۔" فاروق مسکرایا۔

"دھت تیرے کی۔" خان رحمان نے تھلا کر اپنی ران پر ہاتھ مارا۔

"یہیجے انکل۔ ہم نے اپنے ہونٹ سی لیے۔ اب جب تک آپ بات مکمل نہیں کر لیں گے۔ ان پر لگے ٹانگے نہیں کیلیں گے۔"

"سچ کر رہے ہو۔" خان رحمان نے بے یقینی کے عالم میں کہا۔

"ہاں۔ بالکل۔"

"اچھا۔ خیر۔ شادی سے فارغ ہو کر میں ظہور کے ساتھ اپنی کار میں واپس رواز ہوا۔ شہر سے قریباً دس کلومیٹر دور سنسان سڑک پر ایک بریفٹ کیس پڑا نظر آیا۔ وہ سڑک کے نیچوں بیچ پڑا تھا۔ اسی لیے ظہور کو کار روکنا پڑی۔ میں اتر کر نیچے گیا۔ اس پر ایک چٹ لگی ہوئی تھی۔ چٹ پر لکھا تھا کہ اگر یہ بریفٹ کیس کیس پڑا نظر آئے تو

چٹ پر لکھے پتے پر پہنچا کر ایک ہزار روپے انعام حاصل کریں۔ ظاہر ہے۔ مجھے ایک ہزار روپے کی کیا پروا ہو سکتی تھی۔ میں نے غور سے کہا۔ نکل چلو۔ لیکن۔ اس نے یہ پسند کیا کہ بریف کیس اس کے مالک تک پہنچا دیا جائے۔ ایک ہزار روپے کے لاپچ میں نہیں۔ بلکہ نیکی کرنے کے لیے۔ تم تو جانتے ہی ہو۔ ظہور نیکی کے کام بہت پسند کرتا ہے؛ چنانچہ میں نے اسے اجازت دے دی۔ لیکن شرط یہ لگائی کہ پہلے مجھے گھر پہنچا دے۔ مجھے گھر چھوڑ کر وہ کار لے کر چلا گیا۔ اور۔

”اور کیا؟ وہ ایک ساتھ بولے۔

”اور اب تک لوٹ کر نہیں آیا۔“

”اور اسے گئے کتنی دیر ہو چکی ہے؟“

”پانچ گھنٹے۔“

”اوہ۔ تب تو بہت زیادہ وقت لگ گیا۔“ محمود نے چونک کر کہا۔

”ہاں! اسی لیے تو میں پریشان ہوں۔“

”ہوں۔ کیا آپ کار کے لیے پریشان ہیں؟“

”لغت بھجوا کر پر۔ میں ظہور کے لیے پریشان ہوں۔“

”کہیں وہ کسی چکر میں تو نہیں پھنس گیا۔“

”ہمیں یقین ہے انکل۔“ محمود بڑبڑایا۔

”کس بات کا۔“ وہ بولے۔

”یہ کہ وہ کسی چکر میں پھنس گیا ہے۔“

”اور۔ میں نے اسی لیے تم لوگوں کو فون کیا تھا۔“

”آپ نے وہ پتا پڑھا تھا۔ یعنی اس چٹ پر لکھا ہوا؟“

”نہیں۔ مجھے کیا ضرورت تھی۔ جب کہ بریف کیس مجھے

لے کر نہیں جانا تھا۔“

”خیر آپ فکر نہ کریں۔ ہم ظہور اور کار کی تلاش شروع کر دیتے

ہیں اور خود بھی تلاش میں نکلے۔ ہیں۔ لیکن اس سے پہلے کیوں

نہ اس پیغام کو بھی پڑھ لیں۔“

”اوہ ہاں۔ یہ بہت ضروری ہے۔“ وہ چونکے اور اس خط

کی تحریر پر نظر میں جمادیں۔ لکھا تھا:

”ذیر خان رحمان۔ ایک مدت سے تم سے ملاقات کو

جی چاہ رہا تھا۔ سو اس کا انتظام کیا ہے۔ پہلی فرصت

میں آکر ملیے۔ ملاقات کا خاطر خواہ فائدہ ہوگا اور اگر

کوئی فائدہ نہ ہوا تو کوئی نقصان بھی نہیں ہوگا۔ میں

ہوں آپ کا ایک عدد خیر خواہ۔ سوڈانی۔“

”سوڈانی۔“ ان کے منہ سے ایک ساتھ نکلا۔

”کیا آپ اس نام کے کسی آدمی سے واقف ہیں؟“ محمود

نے پوچھا۔

”نہیں۔“ وہ ہکلائے۔

”لیکن اس شخص نے تو اپنا پتا بھی نہیں لکھا۔ پھر آپ اس سے ملاقات کس طرح کر سکیں گے۔“ فاروق نے لہجے میں حیرت تھی۔

”یہ۔۔ تو وہی بتا سکے گا۔“

”اسی لیے ہم اس کو روک رہے تھے۔“ فرزانہ بڑبڑائی۔

”کس کو۔“ اختر رشید کو؟

”ہاں۔ ارے ہاں۔ ہم نے اس کا پتا تو نوٹ کر لیا ہی تھا، آؤ چلیں۔“ محمود اچھل کر کھڑا ہو گیا۔

”مم۔ میں کیا کروں؟“

”آپ بھی آئیے ہمارے ساتھ۔“

”تو پھر میں دوسری کار نکالتا ہوں۔“ خان رحمان نے کہا۔

”ہاں! یہ ٹھیک رہے گا۔“

وہ کار میں بیٹھ کر دل گیر روڈ پہنچے۔ مکان نمبر نو سو دس کو تلاش کرنے میں انھیں کوئی دقت نہیں ہوئی۔ لیکن اس مکان کو دیکھ کر وہ حیران ہوئے۔ بغیر زہ کے۔ وہ ایک عالی شان کوٹھی تھی۔ اور اس کے دروازے پر راجا رام عزیز کا نام لکھا تھا۔

”راجا رام عزیز۔ کس قدر عجیب نام ہے۔ ہندوانہ بھی اور

مسلمانوں جیسا بھی۔“ فرزانہ بڑبڑائی۔

”ہاں! واقعی۔ اور اس کا مطلب ہے۔ اس شخص نے فرضی

پتا لکھوایا تھا۔“ فاروق نے کہا۔

”ایک منٹ۔ نتیجہ نکالنے میں ہمیں اس قدر جلدی نہیں

کرنی چاہیے۔ یہ بھی تو ہو سکتا ہے کہ وہ شخص اس گھر میں ملازم ہو۔“

”اوہ ہاں۔ اس نے اپنی غربت کا ذکر تو کیا تھا۔“ خان

رحمان چونکے۔

محمود نے آگے بڑھ کر دستک دی۔ ایک منٹ بعد دروازہ

کھلا۔ دوسرا لمحہ چوڑکا دینے والا تھا۔ دروازہ کھولنے والا

اختر رشید تھا۔

ادھر اختر رشید انھیں دیکھ کر چونک اٹھا۔

" ہاں۔ اور کیا کریں گے یہاں۔ جو معلوم کرنا تھا کر چکے۔"
فرزانہ نے کندھے اچکائے۔
عین اسی وقت انھوں نے اپنے پیچھے ایک کار کے ٹارن
کی آواز سنی۔

"اوہ۔ صاحب آگئے۔" اختر رشید نے چونک کر کہا۔
وہ چاروں ایک طرف ہٹ گئے۔ کار ان کے قریب
سے گزرتے گزرتے رک گئی:
"خیریت تو ہے؟" کار میں بیٹھے بھاری بھر کم آدمی کی آواز
سنائی دی۔

"جی ہاں۔ سب ٹھیک ہے۔ ہم ذرا آپ کے ملازم اختر
رشید صاحب سے ملنے کے لیے آئے تھے۔"
"اس نے کوئی شرارت تو نہیں کی آپ سے؟"
"شرارت۔ جی کیا مطلب؟"

"یہ بہت چالاک ہے۔ شرارتی ذہن کا مالک ہے۔ اور
اپنے ذہن سے کام لے کر پیسے کماتا رہتا ہے۔ کہیں یہ آپ کو
کوئی پیغام ویغام تو نہیں دے کر آیا تھا؟"
"بب۔ بات تو کچھ ایسی ہی تھی۔" خان رحمان حیران ہو
کر بولے۔

"کیا مطلب؟" بھاری بھر کم آدمی کی نظریں اختر رشید پر

خفیہ خانہ

"مڑ اختر رشید۔ یہ آپ ہی ہیں۔"

"جی ہاں! اس میں کوئی شک نہیں۔ اس نے سنجیدہ لہجے
میں کہا۔ پھر بولا:

"آپ لوگ یہاں کیسے؟"

"آپ کی تلاش میں آئے ہیں۔"

"فرمائیے۔ میں کیا خدمت کر سکتا ہوں۔"

"کیا آپ اس گھر میں ملازمت کرتے ہیں؟"

"ہاں! میں اس گھر کا باورچی ہوں۔"

"شکریہ۔ ہم بس یہی تصدیق کرنے آئے تھے کہ آپ یہاں

رہتے ہیں یا نہیں۔" محمود نے کہا۔ اور ان کی طرف مڑتے ہوئے
بولے:

"آئیے چلیں۔"

"کیوں۔ بس۔" خان رحمان کے منہ سے نکلا۔

جم گئیں۔ آنکھوں میں غصہ نظر آنے لگا۔

خان رحمان نے جلدی جلدی انہیں پیغام کے بارے میں

بتایا۔

”اور آپ نے بھی اسے کچھ پیسے دیے ہوں گے؟ ساری

بات سن کر راجا رام عزیز نے کہا۔

”جی ہاں! قدرتی بات ہے۔ وہ مسکرائے۔

”آئیے۔ اندر بیٹھ کر بات کرتے ہیں۔“ یہ کہہ کر راجا رام

عزیز کا آگے بڑھانے لگے۔ پھر کار سے اتر کر ان کی طرف

بڑھے۔

”لیکن جناب۔ اب اندر چل کر کیا بات کریں گے۔ بات

تو ختم ہو چکی ہے۔“ فرزانہ نے مایوسانہ انداز میں کہا۔

”نہیں۔ آپ کو زحمت ہوئی۔ اور میرے ملازم کی دہرے

ہوئی۔ آئیے۔ انہوں نے خوش اخلاق انداز میں کہا۔

”چلیے۔“ خان رحمان بول اٹھے۔

وہ ڈرائنگ روم میں آ کر بیٹھ گئے۔

”آخر۔ چائے بنا لاؤ۔“

”نہیں جناب۔ رہنے دیں۔ ہم چائے نہیں پیئیں گے۔“

”کیوں۔“ ان کے لہجے میں حیرت تھی۔

”اس لیے کہ چائے ہم صرف وقت پر پیتے ہیں، بے وقت

نہیں۔ اور ہمارا چائے پینے کا وقت صرف صبح اور شام کا ہے۔“

محمود بولا۔

”اور شام ہو چکی ہے۔ راجا رام عزیز مسکرائے۔

”لیکن اب چائے کا وقت گزر چکا ہے۔ اس لیے چائے

نہیں پیئیں گے۔“

”خیر۔ آخر۔ رہنے دو۔ اور تم بھی یہیں بیٹھ جاؤ۔ راجا

رام عزیز نے کہا۔

آخر رشید ایک کرسی پر ٹپک گیا، لیکن بیٹھنے کا انداز ایسا

تھا جیسے ابھی بھاگ اُٹھے گا۔

”یہ اس کا خاص طریقہ ہے۔ اب تک نہ جانے کتنے لوگوں

کو چکر دے چکا ہے۔ میں اس سے بہت تنگ ہوں۔“

کئی بار ملازمت سے نکالنے کی ٹھان چکا ہوں، لیکن نکال

نہیں پایا۔“

”کیوں؟“ خان رحمان کے منہ سے نکلا۔

”یہ کھانا بہت اچھا پکاتا ہے۔ اس سے بہتر کھانا کوئی

نہیں پکاتا، لیکن اب میں اسے ملازمت میں ہرگز نہیں رکھوں

گا۔ بہت برداشت کر چکا ہوں۔ آخر۔ تم اسی وقت اپنا

حساب کر لو۔“

”مم۔ میں معافی چاہتا ہوں جناب۔ آئندہ۔“

”یہ تو تم نہ جانے کتنی مرتبہ کڑچکے ہو۔“

”ایک بار اور جناب۔“

”ہرگز نہیں۔ مجھے شریف لوگوں سے کس قدر شرمندگی ہوتی ہے۔ وہ بولے۔“

”لیکن جناب۔ یہ یہاں کا پتا کیوں لکھواتے ہیں؟“ فرزانہ نے حیران ہو کر کہا۔

”بے وقوفی۔ اور کیا۔ خیر اب میں برداشت نہیں کروں گا، یہ ابھی اور اسی وقت فارغ۔“

”نہیں۔ نہیں۔ میں یہاں سے نہیں جاؤں گا۔ اس گھر کا نمک کھایا ہے۔“

”کوئی بات نہیں۔ میں نے نمک معاف کیا۔“ راجا رام عزیز نے منہ بنایا۔

”چلیے جناب۔ کر دیں معاف بے چارے کو۔“ خان رحمان کو اس پر شاید دم آ رہا تھا۔

”نہیں۔ یہ کیسے ہو سکتا ہے۔ کل یہ پھر ایسا کوئی کام گزرے گا۔ پھر میں شرمندہ ہوں گا۔ آج اسے رخصت کر کے رہوں گا۔ تم ابھی گئے نہیں۔“ یہ کہہ کر انہوں نے جیب سے بٹوہ نکالا اور پانچ نوٹ سو سو روپے والے نکال کر اس کی طرف پھینک دیے۔

”آج کے بعد مجھے کبھی نظر نہ آتا۔“ راجا رام عزیز کی آواز میں خراہٹ شامل ہو گئی۔

آخر رشید کانپ اٹھا۔ اس نے لمبے لمبے ہاتھوں سے تالین پر گرے نوٹ اٹھالے اور پھر جلدی سے کمرے سے باہر نکل گیا۔

”آپ کو اسے معاف کر دینا چاہیے تھا۔“ خان رحمان نے دھمکے جیسے انداز میں کہا۔

”آخر کب تک جناب۔ خیر چھوڑیے۔ اس کو۔ آپ لوگوں نے اپنا تعارف نہیں کرایا۔“

”میں خان رحمان ہوں اور یہ محمود، فاروق اور فرزانہ ہیں۔“

”بڑے پیارے بچے ہیں آپ کے۔“

”یہ تینوں دراصل میرے بہت ہی عزیز دوست کے بچے ہیں۔“

”اوہ اچھا۔ ان کے منزے نکلا۔“

”عین اسی وقت فون کی گھنٹی بجی۔ راجا رام عزیز نے ہاتھ بڑھا کر ریسیور اٹھا لیا۔ اور بھاری آواز میں بولے:

”ہیلو۔ راجا رام عزیز بول رہا ہوں۔“

یہ کہہ کر وہ دوسری طرف کی بات سننے لگے۔ محمود، فاروق

اور فرزاد نے اس لمحے شدید اکتاہٹ محسوس کی۔

”میرا خیال ہے اکیلے اب ہمیں یہاں سے چلنا چاہیے۔“
محمود نے کہا۔

”ہاں چلو چلیں۔ لیکن انہیں فون پر بات تو مکمل کرنے دو۔“ خان رحمان بولے۔ انہوں نے سنا، اسی وقت راجا رام عزیز نے فون میں کہا:

”کیا واقعی؟ یہ کڑوہ پھر دوسری طرف کی بات سننے لگے، آخر انہوں نے کہا:

”کیا کہا آپ نے۔ مرٹیز کار ہے۔ بالکل نئی حالت میں، کسی کو ضرورت تھی۔ اور وہ ابھی ابھی فروخت کر کے گیا ہے۔ ٹھیک ہے۔ میں تھوڑی دیر تک آ رہا ہوں۔ میرے ہاں اس وقت کچھ مہمان تشریف فرما ہیں۔ ان سے فارغ ہونے کے فوراً بعد آپ کی طرف روانہ ہو جاؤں گا۔“ یہ کڑوہ انہوں نے ریسیور رکھ دیا اور ان کی طرف مڑے:

”کاروں کے سب سے بڑے ڈیلر کا فون تھا۔ میرے بہت اچھے دوست ہیں۔ جب بھی کوئی خاص کار ان کے پاس آتی ہے۔ مجھے ضرور فون کرتے ہیں۔“

”آپ نے ان سے یہ نہیں پوچھا کہ مرٹیز کون سے رنگ کی ہے۔“ محمود نے پریشان ہو کر کہا۔

”یہ تو وہ پہلے ہی بتا چکے تھے، میں کیوں پوچھتا۔ سنہری رنگ کی کار ہے۔“

”اوہ! ان کے مزے نکلا۔“

”خیر تو ہے۔ میں آپ چاروں کے چہروں پر حیرت کے آثار دیکھ رہا ہوں۔“

”دراصل ان کے پاس بھی سنہری رنگ کی بالکل نئی مرٹیز کار ہے۔“ فاروق نے خان رحمان کی طرف اشارہ کیا۔
”اوہ اچھا۔“

”کیوں نا آپ ہم کو بھی ساتھ لے چلیں۔ ہم بھی ذرا اس کار کو دیکھ لیں۔ اگر آپ کا سودا نہ بنا تو ہو سکتا ہے۔ ہم ہی اسے خرید لیں۔“ خان رحمان نے کہا۔
”ضرور۔ کیوں نہیں۔“ راجا نے خوش دلی سے کہا۔

جلد ہی وہ کاروں کے ایک بڑے شوروم کے سامنے رُکے۔ ایک بہت بڑے میدان کے گرد چھار دیواری بنائی گئی تھی۔ اس کے اندر چمکا فرش لگایا گیا تھا۔ اس فرش پر چمک دار رنگ برنگی کاریں کھڑی تھیں، یوں لگتا تھا جیسے کاروں کا کھیت اُگ آیا ہو۔ انہیں کاروں سے اترتے دیکھ کر ایک بھاری بھر کم آدمی ہنپتا کانپتا ان تک پہنچا اور جلدی جلدی بولا:

”راجا صاحب۔ آپ نے آنے میں دیر کر دی۔“

”کیا مطلب؟ وہ چونکے۔“

”سنہری مرئیز ابھی ابھی ایک صاحب نے خرید لی۔ حاصل نہیں سوچ بھی نہیں سکتا تھا کہ ادھر میں اسے قیمت بتاؤں گا، ادھر وہ چیک لکھ دے گا۔“

”اور کیا وہ کار لے کر جا چکا ہے؟ خان رحمان بے تاباز لہجے میں بولے۔“

”نہیں۔ ابھی رسید وغیرہ لکھی جا رہی ہے۔ آئیے آپ کو دکھاؤں۔ کتنی عمدہ کار ہے۔“

”لیکن ڈوٹی صاحب۔ آپ کو میرا انتظار تو کرنا تھا۔“ راجا رام عزیز نے مزہ بنایا۔

”بس غلطی ہو گئی۔ اسے قیمت نہیں بتانا چاہیے تھی۔ یہ کتنا چاہیے تھا کہ تھوڑی دیر تک اس کار کی قیمت نہیں بتا سکتا۔ ڈوٹی بولا۔“

”ہاں بالکل۔ خیر۔ اب کیا ہو سکتا ہے۔“ راجا رام عزیز نے کندھے اُچکائے، پھر خان رحمان کی طرف مڑ کر بولے:

”اب اسے دیکھ کر کیا کرنا۔ آئیے چلیں۔“

”نہیں۔ ایک نظر دیکھ لینے میں کیا حرج ہے۔“

”مزدور ضرور۔ کیوں نہیں۔ آئیے۔ ڈوٹی نے کہا۔“

اور انھیں ساتھ لے کر ایک طائر چل پڑا۔ جلد ہی انھوں نے وہ سنہری کار دیکھ لی۔ اس کو دیکھ کر ان کے دل دھک دھک کرنے لگے۔ وہ بلاشبہ خان رحمان کی کار تھی۔ لیکن اس پر نمبر پلیٹ وہ نہیں تھی۔ اب اس کا نمبر کچھ اور ہی تھا:

”اٹ مالک۔ یہ۔ یہ تو میری کار ہے۔“

”آپ کی کار۔ کیا مطلب؟ ڈیلر زور سے اُچھلا۔“

”ہاں جناب! اس میں کوئی شک نہیں کہ یہ کار میری ہے، آج دوپہر کے وقت سے یہ کار میرے ڈرائیور سمیت غائب ہے۔ ہم اس کی رپورٹ تک درج کروا چکے ہیں۔“

”تت۔ تو کیا۔ آپ کی کار کا نمبر بھی یہی ہے؟“

”جی نہیں۔ نمبر پلیٹ بدل دی گئی ہے۔“

”اوہ ہاں۔ ہو سکتا ہے۔ کاروں کے چور ایسے کام ضرور کرتے ہیں۔“

”مہربانی فرما کر اس شخص کا نام اور پتا بتائیں۔ جو یہ کار آپ کو فروخت کر گیا ہے۔“ محمود نے پریشان آواز میں کہا۔

”کاغذات میں درج ہے۔ فائل دیکھ لیں۔“ ڈوٹی بولا۔

”اور ان صاحب کو بھی کار نہ لے جانے دیں۔ بلکہ کار کی فروخت روک دیں۔“

”یہ۔ یہ کیسے ہو سکتا ہے جناب۔“ ڈوٹی نے مٹہ بنا کر

کہا۔

”آپ کو یہ سودا کینسل کرنا ہوگا۔ درزا آپ بھی چوری کے مال کی خرید و فروخت کے مجرم بن جائیں گے۔“ محمود نے گویا دھمکی دی۔

”لیکن آپ کے پاس کیا ثبوت ہے کہ یہ کار واقعی آپ کی ہے۔ کیا اس ماڈل اور اس رنگ کی کمپنی نے صرف ایک ہی کار بنائی ہوگی۔“ ڈوئی نے جھلا کر کہا۔

”نہیں۔ ایسی بات نہیں۔ لیکن میں اس بات کا ثبوت دے سکتا ہوں کہ یہ کار میری ہے۔ میں نے اس میں کچھ تبدیلیاں کردوائی تھیں۔ ایک خفیہ خانہ بنوایا تھا۔ جو کمپنی نہیں بناتی۔ جب میں وہ خفیہ خانہ کھول کر دکھاؤں گا۔ اس وقت تو آپ کو اعتبار آجائے گا۔ اور اگر اس طرح اعتبار نہیں آسکتا تو پھر میں پہلے ہی یہ بات بتا دیتا ہوں کہ اس خفیہ خانے میں کیا کیا چیزیں موجود ہیں۔ کیا خیال ہے۔ بتاؤں۔“

”ضرور بتائیے۔ یہ تو بہت اچھی بات ہوگی۔“ راجا رام عزیز نے خوش ہو کر کہا۔

”شکریہ جناب۔ اس خانے میں ہیرے کا ایک ٹار۔ سونے کی ایک گھڑی اور زرد کے تین نیلے بٹن موجود ہیں۔ کیا خیال ہے۔ یہ ثبوت کافی رہے گا۔“

”کافی سے بھی زیادہ۔“ راجا رام عزیز نے بڑا کر کہا۔

”تو پھر۔ میں خانہ کھول کر دکھا دیتا ہوں۔“

یہ کہہ کر خانہ رحمان آگے بڑھے۔ اسی وقت ایک لمبے قد کا آدمی ان کے پاس پہنچ گیا اور مسٹر ڈوئی کی طرف دیکھتے ہوئے بولا:

”مسٹر ڈوئی۔ کاغذات تیار ہو گئے۔ رقم کی ادائیگی بذریعہ چیک پہلے ہی کر چکا ہوں اور آپ میرے بینک سے تصدیق کر چکے ہیں۔ کیوں۔ ٹھیک ہے۔“

”ہاں۔ لیکن۔“ مسٹر ڈوئی نے کھوٹے کھوٹے انداز میں کہا۔

”لیکن کیا جناب؟“ وہ بولا۔

”شاید آپ یہ کار نہیں لے جا سکیں گے۔ یہ۔ یہ چوری کی ہے۔“

”کیا۔“ وہ چلا اٹھا، پھر بولا:

”آپ کے شوروم میں اور چوری کی کار۔ یہ کیسے ہو سکتا ہے۔“

”بس ہو گئی چوک۔ لیکن ابھی یہ بات مکمل طور پر ثابت نہیں ہوئی۔ کہ یہ واقعی چوری کی ہے۔ یہ بات غلط بھی ہو سکتی ہے۔“

”میں سمجھا نہیں۔“

”یہ رہے کار کے مالک۔ ان کا کہنا ہے کہ انہوں نے اپنی اس کار میں ایک خفیہ خانہ بنوایا تھا۔ اس خانے میں ان کے زیورات موجود ہیں۔ اور زیورات کی تفصیل یہ بتا چکے ہیں۔ اگر اس میں سے وہ زیورات نکل آئے۔ تب یہ کار ان کی ماننا پڑے گی۔ اور سودا کینسل کرنا ہو گا؛ تاہم یہ مجھے وہ رقم ضرور دیں گے۔ جو میں نے کار فروخت کرنے والے کو دی ہے۔ اس کو پکڑ کر وہ رقم برآمد کرانا پولیس کا کام ہے۔“

”ٹھیک ہے۔ آپ نے یہ کتنے کی خریدی ہے؟“

”ڈیڑھ لاکھ روپے کی۔“

”اوہ۔ تین لاکھ روپے کی کار وہ ڈیڑھ لاکھ روپے میں بیچ گیا۔ اور آگے آپ نے کتنے کی فروخت کی ہے؟“

”سوا دو لاکھ روپے کی۔“

”گویا پچھتر ہزار روپے منافع آپ نے تھوڑے سے وقت میں کمایا۔ کمال کا کاروبار ہے۔“ خان رحمان بڑبڑائے۔

”کہاں کہا کیا جناب۔ ان کا چیک واپس کرنا پڑ رہا ہے،

اور آپ سے اپنے ڈیڑھ لاکھ روپے لے رہا ہوں۔ بشرطیکہ خانے میں سے زیورات نکل آئے۔“

”زیورات اس میں سے ضرور نکلیں گے۔“

یہ کہہ کر خان رحمان آگے بڑھے۔ انہوں نے کار کا دروازہ

کھولا اور پھر ڈرائیونگ سیٹ پر بیٹھ گئے۔ اچانک ان کے منہ سے نکلا :

”ارے۔ یہ کیا۔“

”کیا ہوا انکل؟ تینوں چمک کر آگے بڑھے۔“

”زیورات غائب ہیں۔“

”کیا؟ ان کے منہ سے ایک ساتھ نکلا۔“

یہ لو خان رحمان

وہ سب کار پر جھک آئے۔ اصل خانے کے نیچے ایک خانہ کھلا ہوا تھا۔ لیکن بالکل خالی تھا :
 "اس کا مطلب ہے۔ کار چور نے یہ خانہ کھول لیا تھا۔"
 محمود بڑ بڑایا۔

"لیکن کیسے؟ خان رحمان نے حیران ہو کر کہا۔
 "آئیے۔ پہلے اس سے مل آئیں۔ مٹر ڈوٹی۔ چور کا نام اور پتا۔ بلکہ وہ کاغذات ہی ہمیں دے دیں۔ جو اس سے لکھوائے گئے ہیں۔"
 "اگر وہ چور تھا۔ تو اس پتے پر ہرگز نہیں ملے گا۔"
 فرزانہ نے منہ بنایا۔

"اس کے باوجود ہمیں دلائل جانا پڑے گا۔ اسے چیک کرنا ہو گا۔"
 "ہوں۔ یہ بھی ٹھیک ہے۔"

"میرا خیال ہے۔ معاملہ حد درجے عجیب و غریب ہے۔ ہم سب ہی چلتے ہیں۔" راجا رام عزیز نے کہا۔
 "ٹھیک ہے۔" نیا خریدار بول اٹھا۔

اور وہ کاروں میں بیٹھ کر روانہ ہوئے۔ کار فروخت کرنے والے نے اپنا نام انور شیخ بتایا تھا۔ اور پتا ماڈل سٹی ۷۸ لکھوایا تھا۔

ماڈل سٹی نمبر ۷۸ کے سامنے رکتے ہی وہ حیرت زدہ رہ گئے۔ کیوں کہ وہ ایک عالی شان کوٹھی کے سامنے رُکے تھے اور اس کے دروازے پر انور شیخ کے نام کی ہی تختی لگی ہوئی تھی۔

"فرزانہ۔ تمہارا اندازہ غلط ہو گیا۔" فاروق مسکرایا۔
 "ایک میرا کیا۔ یہاں تو بسھی کے اندازے غلط ہو رہے ہیں۔ اس نے منہ بنایا۔

محمود نے آگے بڑھ کر گھنٹی بجادی۔ جلد ہی ایک درمیاں اور بجادی سے جسم والا آدمی آتا نظر آیا۔ اس کے جسم پر نہایت قیمتی لباس تھا۔ پھانگ کھولتے ہوئے اس نے کہا :
 "میں کیا خدمت کر سکتا ہوں۔ ویسے اتنے بہت سے آدمیوں کو دیکھ کر مجھے حیرت ہوئی ہے۔ ارے مٹر ڈوٹی۔ ان میں تو آپ بھی ہیں۔ وہ چونکا۔

”جی ہاں! اور ہم اسی کار کے سلسلے میں آئے ہیں۔ جو آپ نے میرے ہاتھ فروخت کی ہے۔“

”کیوں۔ خیر تو ہے۔ کیا معاملہ ہے؟“

”آپ نے وہ کار کیسے حاصل کی تھی جناب؟“ خان رحمان نے پوچھا۔

”چند سینکڑنٹک انور شیخ ان کے چہرے کی طرف دیکھتا رہا، پھر مکر کر بولا:

”کیا آپ کا خیال یہ ہے کہ میں نے کار چرائی تھی۔“

”آپ ہمارے خیال کی بات چھوڑیں۔ اپنا خیال بتائیں۔“

خان رحمان نے کہا۔

”ابھی پچھلے دنوں میرے بھائی نے انٹارجر سے میرے لیے بھیجی تھی۔“

”اوہ۔ تو آپ کے بھائی انٹارجر میں رہتے ہیں۔“

”ہاں۔ انہوں نے مجھے یہ کار گویا نئے سال کا تحفہ بھیجا تھا۔ کیا خیال ہے۔ کاغذات دکھاؤں۔“

”ہاں ضرور۔“ محمود نے کہا۔

”آئیے۔ اندر تشریف لے آئیں۔“

وہ ڈرائنگ روم میں آکر بیٹھ گئے۔ انور شیخ کاغذات نکالنے چلا گیا۔ جلد ہی وہ کاغذات لیے واپس آیا۔ انہوں

نے ان کو چیک کیا۔ ان کی رو سے واقعی یہ کار انٹارجر سے بھیجی گئی تھی۔ وہ دیکھ کر حیران رہ گئے، پھر خان رحمان نے کھوئے انداز میں کہا:

”کیا اس میں آپ نے کوئی خفیہ خازن ہی بنوایا تھا؟“

”ہاں۔ بالکل۔“

”اوہ۔ کس سے؟“ خان رحمان بولے۔

”سرفراز رنگو سے۔ وہ اس قسم کے کاموں کا ماہر ہے۔ انور شیخ نے کہا۔

”ہوں۔ تب تو ٹھیک ہے۔“ خان رحمان سست انداز میں بولے۔

”کیا ٹھیک ہے انکل؟“

”میں نے بھی خفیہ خازن سرفراز رنگو سے بنوایا تھا۔“

”اوہ! محمود، فاروق اور فرزاد حیرت زدہ رہ گئے۔ انہیں پھیل گئیں۔ آخر خان رحمان بولے:

”آؤ ہمیں چلیں۔“

”جی ہاں! اب چلنے کے سوا اور کام ہی کیا رہ گیا ہے۔“

وہ اٹھ کھڑے ہوئے، اسی وقت محمود کو کوئی خیال آیا، اس نے رکتے ہوئے کہا:

”ایک بات سمجھ میں نہیں آئی۔ آپ کے بھائی نے تو

یہ کار آپ کے لیے تجھے کے طور پر بھیجی تھی، پھر آپ اسے فروخت کیوں کر رہے ہیں؟

"بس۔ مجھے ذرا ان دنوں کاروبار نہیں نقصان ہو رہا ہے۔" انور شیخ نے کہا۔

"آپ کیا کاروبار کرتے ہیں؟"

"بڑی بڑی عمارتیں بنانے کے ٹیکے لیتا ہوں۔"

"شکریہ جناب۔ آجے جناب چلیں۔"

وہ واپس روانہ ہوئے۔ پھر مسٹر ڈوٹی اور کاد کے خریدار سے رخصت ہو کر وہ سڑک کے کنارے رک گئے۔

"ہاں بھئی۔ اب کیا خیال ہے؟ خان رحمان بولے۔

"بھاگ دوڑ تو بہت کی۔ پتلے کچھ نہیں پڑا۔" فاروق نے

منہ بنایا۔

"میرا خیال ہے۔ ہمیں اپنا کام مکمل کر کے ہی واپس

جانا چاہیے۔ ورنہ آبا جان خوب مذاق اڑائیں گے۔ کہیں

گے۔ کار بھی گنوا دی۔ زیورات بھی گنوا دیے۔ اور سب سے

بڑی بات یہ کہ بے چارے ظہور کو بھی تلاش نہیں کر

سکے۔ ان کی یہ باتیں۔ ہمارے سر شرم سے جھکا دیں گی۔

لہذا ہمیں کچھ نہ کچھ کام کرنا چاہیے۔"

"آخر ہم کیا کریں؟ خان رحمان نے منہ بنایا۔

"گے ہاتھوں۔ سرفراز رنگو سے بھی ملاقات کر لیں۔" فرزانہ نے کہا۔

"اس سے ملاقات کر کے کیا فائدہ ہوگا۔" فاروق نے فرزانہ کو گھورا۔

"تو نقصان بھی کیا ہوگا۔"

"میرا خیال ہے۔ مل ہی لیا جائے۔" محمود نے فرزانہ کی تائید کی۔

آخر خان رحمان نے کار کا رخ سرفراز رنگو کی طرف کر دیا اور بولے :

"میں دراصل ظہور کے لیے پریشان ہوں۔ اس کی بیوی جب اس کے بارے میں پوچھے گی تو کیا جواب دوں گا۔"

"ٹھہریے۔ میں انکل اکرام سے معلوم کرتا ہوں۔ شاید

انہوں نے انکل ظہور کا سراغ لگا لیا ہو۔" محمود نے کہا اور

پھر ایک ٹیلی فون بوتھ سے اکرام کے نمبر ملائے۔ اس کی آواز سن کر بولا :

"ہیلو انکل۔ کیا رپورٹ ہے؟"

"ابھی تک ظہور کا کہیں پتا نہیں چل سکا۔ تلاش برابر

جاری ہے۔ کار بھی کہیں نہیں ملی۔ انپکٹر صاحب آپ لوگوں

کا گھر پر ہی انتظار کر رہے ہیں، کیوں کہ وہ خان رحمان صاحب

”جی بہتر۔ لیکن یہ کون لوگ ہیں؟“
 ”یہ ہمارے اہل ہیں مسٹر رنگو۔“ محمود جلدی سے بولا۔
 ”اوہ اچھا۔“

”آپ نے جو خفیہ خانہ اہل کی کار میں بنایا تھا۔ کیا بالکل ویسا ہی ایک خانہ مسٹر انور شیخ کی کار میں بھی بنایا تھا؟“
 محمود نے سرسری انداز میں پوچھا۔

”ہاں بالکل بنایا تھا۔ کیوں کیا بات ہے؟“
 ”کیا دونوں خانے ایک ہی طریقے سے بنائے گئے تھے؟“
 فاروق نے کہا۔

”اوہ ہاں۔ واقعی۔ اس بات کا خیال تو مجھے اب آیا۔“
 وہ چومکا۔

”کیا مطلب؟ انہوں نے بھی حیران ہو کر کہا۔“
 ”مطلب یہ کہ۔ آپ کی کار میں وہ خانہ میں بنا چکا تھا۔
 کہ مسٹر انور شیخ اپنی کار لے کر آئے۔ اور میں نے سوچے مجھے
 بغیر بالکل ایسا ہی ایک خانہ ان کی کار میں بھی بنا دیا۔“
 ”لیکن دونوں کے کھنے کا طریقہ تو مختلف ہونا چاہیے
 تھا۔“

”میں نے کہا نا۔ اس بات کا خیال مجھے ابھی ابھی آیا
 ہے۔ رنگو نے کہا۔“

”کے ہاں گئے تھے، لیکن وہاں ظہور کی بیگم کے علاوہ کوئی بھی
 نہیں تھا۔“

”ٹھیک ہے۔ ہم بھی جلد ہی گھر پہنچ رہے ہیں۔ آپ ذرا
 ظہور کی تلاش کی طرف توجہ دیں۔“
 ”بے فکر رہو۔ اس نے کہا۔“

سرفراز رنگو ایک چھوٹی سی دکان کا مالک تھا۔ وہ زیورات
 وغیرہ کے ڈبے بنانے کا ماہر تھا۔ اس کا دعویٰ تھا کہ اس
 کے بنائے ہوئے ڈبے کوئی نہیں کھول سکتا۔ خان رحمان کی
 بیگم نے دراصل اس سے زیورات کا ایک ڈبہ بنوایا تھا۔
 اس طرح خان رحمان کو اس سے کار میں خفیہ خانہ بنوانے
 کا خیال آیا۔

وہ انہیں دیکھ کر چونک اٹھا اور پھر مسکرا کر ان کی طرف
 بڑھا:

”تشریف لائیے خان صاحب۔ کیسے میرے بنائے ہوئے
 خانے کی وجہ سے کوئی پریشانی تو نہیں ہوئی؟“
 ”شاید۔ پریشانی اسی خانے کی وجہ سے ہی آئی ہے۔“
 لیکن بہر حال۔ اس میں آپ کا کیا قصور۔“

”جی۔ کیا مطلب؟“
 ”یہ لوگ آپ سے کچھ پوچھنا چاہتے ہیں۔“

"ہوں۔ یہ بہت بُرا ہوا۔"
 "خیر۔ اب تو جو ہونا تھا۔ ہو چکا۔ آپ وہ کار بھیج دیجیے گا۔ میں اس میں تبدیلی کر دوں گا۔"
 "اب تبدیلی کا کیا فائدہ۔ کار تو چوری بھی ہو چکی ہے۔"
 محمود بولا۔
 "کیا! سرفراز رنگو اُچھل پڑا، اس کے چہرے پر حیرت دوڑتی نظر آئی۔"
 "ہاں جناب۔ لیکن اس میں آپ کا کیا قصور۔ اچھا۔ اب ہم چلتے ہیں۔"
 وہ لوگ وہاں سے رخصت ہوئے اور گھر پہنچے۔ محمود نے گھنٹی کا بٹن دبایا۔ دروازہ انیکٹر جمشید نے کھولا اور ان کے چہروں پر نظر پڑتے ہی چونک اُٹھے:
 "گو یا ابھی تک کامیابی نے قدم نہیں چومے۔"
 "جی نہیں۔ نہ انکل ظہور کا پتا چلا۔ اور نہ کار کا۔" فاروق بولا۔
 "کار تو خیر مجھے نظر آگئی تھی۔ لیکن افسوس۔ میں بھی اسے گنوا بیٹھا۔ وہ بہت تیز طرار آدمی تھا۔"
 "جی کیا مطلب؟" وہ ایک ساتھ بولے۔
 اور انہوں نے انہیں کار کے تعاقب کی تفصیل سنا دی،

وہ مسکرائے بغیر نہ اس کے، پھر محمود نے کہا:
 "کچھ اسی قسم کی کہانی ہماری ہے۔"
 "میں بھی تمہاری کہانی سننے کے لیے بے چین ہوں۔"
 انیکٹر جمشید نے کہا۔
 محمود نے ساری بھاگ دوڑ کی تفصیل سنا دی۔ انیکٹر جمشید برابر مسکراتے رہے۔ آخر محمود کے خاموش ہونے پر انہوں نے کہا:
 "دو تین غلطیاں تم سے پھر بھی ہو گئیں۔"
 "جی۔ کیا مطلب۔ کون سی غلطیاں؟"
 "نمبر ایک تو یہ کہ شوروم میں کھڑی کار پر سے انگلیوں کے نشانات نہیں اٹھوائے۔ حالاں کہ یہ بہت ہی ضروری کام تھا۔"
 "اوہ! وہ دھک سے رہ گئے۔"
 "اور دوسری بات یہ کہ تم نے وہ چیک چیک نہیں کرایا۔ جو نئے خریدار نے مسٹر ڈوٹی کو دیا تھا۔ تم نے نئے خریدار کا نام اور پتا بھی نوٹ نہیں کیا۔"
 "نام اور پتا تو خیر اب بھی نوٹ کیا جا سکتا ہے۔" محمود نے کہا۔
 "ہاں! ٹھیک ہے۔ ایک تیسری بات۔ انور شیخ کا بیان

ہے کہ وہ ایک ٹھیکیدار ہے۔ بڑی بڑی عمارتیں بنانے کے ٹھیکے لیتا ہے۔ اور اس کا بیان ہے کہ آج کل اسے کاروبار میں نقصان ہو رہا ہے۔ تم لوگوں کو چیک کرنا چاہیے تھا کہ اسے نقصان ہو رہا ہے یا نہیں۔ انپکڑ جمشید نے مسکرا کر کہا۔

”اور یہ ہم کس طرح چیک کرتے آبا جان۔ ہم کوئی آڈیٹر تو نہیں ہیں۔ دوسرے یہ کہ مسٹر انور شیخ پر کوئی الزام تو ہے نہیں۔ اس کا حساب کتاب کس قانون کے تحت چیک کیا جاسکتا تھا؟“

”انکم ٹیکس کے قانون کے تحت۔“

”اوہ۔ واقعی۔ ان کے منہ سے ایک ساتھ نکلا۔“

”خیر کوئی بات نہیں۔ اب اس مہم پر میں نکلتا ہوں۔ تم لوگ آرام کرو۔“

”جی۔ کیا فرمایا۔ ہم آرام کریں۔“ فاروق نے قدرے گھبرا کر کہا۔

”ہائیں فاروق۔ تم اور آرام کے نام سے گھبرا رہے ہو۔ انپکڑ جمشید حیران ہو کر بولے۔“

”جی ہاں! کیا کیا جائے۔ مجبوری ہے۔ ان حالات میں آرام کی کس کو سوجھ سکتی ہے۔ جب کہ بے چارے ظہور ابھی

”ملک۔ ارے۔ اسے تو ہم بھول ہی گئے۔“ محمود کتے کتے رک گیا۔

”جی۔ کس کو۔“

”اس کو جس کا پیغام اختر رشید لایا تھا۔“

”اوہ ہاں۔ لیکن ہم اس کے بارے میں کر ہی کیا کتے ہیں۔ اس نے اپنا پتا تو لکھا ہی نہیں۔“

”خان رحمان کے گھر کے نمبر گھاؤ۔“ انپکڑ جمشید مسکرائے۔

”جی۔ نمبر گھاؤں۔ تو کیا نمبر گھانے سے اس شخص سے بات ہو جائے گی۔“ محمود نے حیران ہو کر کہا۔

”بھئی تم نمبر تو گھاؤ۔“

محمود نے نمبر ملائے۔ سلسلہ ملتے ہی اس نے رلیفور اپنے والد کو دے دیا:

”ہیلو بھائی سلمیٰ۔ جمشید بول رہا ہوں۔“

”اوہ۔ آپ ہیں۔ یہ سب لوگ آخر کہاں غائب ہو گئے؟“

سلمیٰ نے گہرائی ہوئی آواز میں کہا۔

”سب لوگ یہاں موجود ہیں۔ فکر نہ کریں۔“

”اور ظہور صاحب؟ اس نے پوچھا۔“

”وہ بھی جلد مل جائیں گے۔ تلاش زور شور سے ہو رہی ہے۔ کوئی فون تو نہیں آیا تھا؟“

کرے گا۔ یہ کہہ کر انہوں نے کرسی کھینچنے کی آواز پیدا کی۔
 خان رحمان ریسیور لینے کے لیے اٹھے، لیکن انہوں نے انہیں
 اشارے سے سمجھایا اور ان کی آواز میں بولے :
 "ہیلو۔ خان رحمان پلیز۔"

مجرم کون

"تو آپ خان رحمان بول رہے ہیں۔"
 "جی۔ فرمائیے۔ میں کیا خدمت کر سکتا ہوں؟"
 "آپ کا ملازم ظہور۔" وہ کہتے کہتے رک گیا۔
 "ہاں ہاں۔ فرمائیے۔ آپ رک کیوں گئے۔" انسپکٹر جمشید
 چونک کر بولے۔
 "آپ کو امن کے بارے میں کچھ معلوم ہے؟"
 "نہیں۔ ہم اس کی تلاش میں ہیں۔"
 "تب پھر۔ سن لیں۔ وہ میرے پاس ہے۔ میری قید
 میں ہے۔"
 "اوہ۔ یہ۔ یہ آپ کیا کہہ رہے ہیں؟"
 "ہاں! وہ میرے قبضے میں ہے۔ اور آپ کی کار بھی۔ اب
 کیا خیال ہے؟"
 "آپ کیا چاہتے ہیں؟"

ہوں۔ آپ فون کرنے کی تیاری کریں۔
 اس وقت تک انپکٹر جمشید فون میں لگا ایک بٹن دبا چکے
 تھے۔ بٹن ہی دوسری طرف سے ریسپور دکھا گیا، وہ بولے :
 "ہیلو۔ کس نمبر سے بات کی جا رہی تھی؟"
 "شہر کے مشرقی حصے کے ایک پبلک فون۔ دوتھ سے۔"
 "اودہ اچھا۔ یہ کڑ کر انہوں نے ریسپور رکھ دیا۔ اور فون
 پر ہونے والی ساری گفت گو انہیں بتا دی۔"
 "گویا یہ چکر صرف اور صرف اٹکل خان رحمان سے دس لاکھ
 روپے اینٹھنے کے لیے تھا اور وہ بریفٹ کیس بھی اسی لیے سڑک
 پر رکھا گیا تھا۔" محمود نے کہا۔
 "ہاں! ہم تفتیش کے ذریعے مجرم تک پہنچ سکتے ہیں، لیکن
 مشکل یہ ہے کہ مجرم ہمیں مہلت شاید ہی دے گا، اب ہمیں
 اس کے فون کا انتظار کرنا پڑے گا۔"
 "اور دس لاکھ روپے کا انتظام بھی تو کرنا ہے۔" خان رحمان
 نے کہا۔
 "ہاں واقعی۔ خان رحمان تم فون پر اپنے بینک میجر سے
 بات کرو اور جا کر دس لاکھ روپے لے آؤ۔"
 "تت۔ تو کیا تم جمشید۔ اسے دس لاکھ روپے دے دو گے۔"
 خان رحمان پریشان ہو کر بولے۔

"ان دونوں چیزوں کو واپس لینے کے لیے آپ کتنے روپے
 خرچ کرنے کے لیے تیار ہیں؟"
 "کیا مطلب؟" انپکٹر جمشید چونک اٹھے۔
 "مجھ سے سودا کر لیں۔ ظہور آپ کو عزیز ہے یا نہیں؟"
 "وہ عزیز نہ ہوتا۔ تب بھی ایک انسان تو ہے ہی۔ آپ کیا
 چاہتے ہیں؟"
 "ان چیزوں کے دس لاکھ روپے۔"
 "طریقہ کار کیا ہو گا؟"
 "انپکٹر جمشید اور ان کے بچوں کو اپنے سے دور رکھ کر
 آپ وہیں آئیں گے۔ جہاں میں بتاؤں گا۔ دس لاکھ روپے
 نقد صورت میں آپ کے پاس ہوں گے۔ نوٹوں کا بریفٹ کیس
 آپ میرے حوالے کر دیں گے اور میں دونوں چیزیں آپ کے
 حوالے کر دوں گا۔"
 "ٹھیک ہے۔ کس جگہ پہنچنا ہے؟"
 "یہ بعد میں بتاؤں گا۔ پہلے آپ دس لاکھ روپے کا انتظام
 کر لیں۔ بٹن ہی میرا فون ملے۔ گھر سے نکل پڑیے گا، اگر اپنے
 ساتھ انپکٹر جمشید کو لائے تو پھر ظہور کی لاش ملے گی اور کار
 کا ڈھانچہ۔"
 "اچھی بات ہے۔ میں ابھی رقم نکالوانے کا انتظام کرتا

"گھبرانے کی ضرورت نہیں۔ مسئلہ ظہور کی زندگی کا ہے۔ ایک بار ہم ظہور کو آزاد کروالیں۔ اس کے بعد میں ان لوگوں کو نہیں چھوڑوں گا۔"

"گویا ظہور کو چھڑانے تک ہم کوئی چال نہیں چلیں گے۔"

"نہیں! ایسے لوگ خطرناک بھی ثابت ہوتے ہیں۔"

خان رحمان نے بنک مینجر کو فون کیا اور رقم لیے چلے گئے۔

"ابا جان! کیا آپ مجرم کے بارے میں کوئی اندازہ قائم کر پائے ہیں؟"

"پہلے میں مختصر سا جائزہ پیش کرتا ہوں۔ ٹھیک ہے۔" انیکٹر جمشید مسکرائے۔

"جی بہتر! وہ ایک ساتھ بولے۔

"خان رحمان شادی سے واپس آ رہے تھے۔ شہر سے ابھی باہر تھے کہ منسان سڑک پر ظہور نے ایک بریف کیس پڑا دیکھا۔ بریف کیس پر لکھا تھا کہ یہ اس پر لکھے پتے پر پہنچا دیا جائے۔ ظہور بریف کیس دیتے چلا گیا اور لوٹ کر آیا۔ خان رحمان نے تم لوگوں کو فون کیا۔ تم خان رحمان کے گھر کے دروازے پر پہنچے۔ وہاں اس وقت اختر رشید بھی موجود تھا۔ وہ اغوا کرنے والے کا پیغام لایا تھا۔ پیغام

یہی تھا کہ وہ خان رحمان سے بات کرنا چاہتا ہے۔ آگے بڑھنے سے پہلے یہاں ایک سوال پیدا ہوتا ہے۔ اور وہ یہ کہ اسے تحریری پیغام بھیجنے کی کیا ضرورت تھی۔ یہ کام بھی وہ فون کے ذریعے لے سکتا تھا۔ یہاں تک کہ انیکٹر جمشید خاموش ہو گئے۔

"واقعی۔ بہت اہم سوال ہے۔"

"اور شاید ہمارے پاس اس سوال کا کوئی جواب نہیں ہے۔"

"جی۔ جی ہاں۔" محمود نے کہا۔

"خیر۔ اس سوال کو سوال ہی رہنے دیتے ہیں اور آگے بڑھتے ہیں۔ اختر رشید پیغام دے کر چلا گیا۔ محمود نے اس کا پتا نوٹ کر لیا تھا؛ چنانچہ تم اسے چیک کرنے اس پتے پر پہنچے تو وہ کوٹھی راجا رام عزیز کی ثابت ہوئی۔ اور اختر رشید ان کا ملازم نکلا۔ راجا رام عزیز نے بتایا کہ اختر رشید پہلے بھی اسی طرح لوگوں کو فرضی قسم کے پیغامات دیتا رہتا ہے۔ اور اس طریقے سے کچھ پیسے بنا لیتا ہے۔ لیکن وہ اس سے بہت تنگ تھے، لہذا تم لوگوں کے سامنے ہی انھوں نے اپنے ملازمت سے نکال دیا۔ اسی وقت انھیں کاروں کے ڈیلر ڈوٹی کا فون ملا۔ اس نے فون پر

اپنے شو روم میں ایک بالکل نئی کار آنے کی اطلاع دی تھی، تم لوگ اس کے ساتھ وہاں پہنچے تو وہ کار فروخت ہو چکی تھی۔ لیکن خان رحمان نے اس کار کو چیک کرنے کا فیصلہ کر لیا۔ اسے چیک کیا گیا۔ تو اس میں خفیہ خانہ تو موجود تھا، لیکن زیورات نہیں تھے، نمبر پلیٹ بھی اور تھی۔ چنانچہ اس شخص کے پاس جانے کا فیصلہ کیا گیا جو کار بیچ گیا تھا۔ اس کا نام انور شیخ ہے۔ اس نے بتایا کہ وہ کار تو انٹار جہ سے اس کے بھائی نے بھیجی تھی اور خفیہ خانہ اس نے خود اس میں بنوایا تھا۔ اور خفیہ خانہ بھی اس نے اسی شخص سے بنوایا تھا، جس سے خان رحمان نے بنوایا۔ یعنی سرفراز رنگو سے۔ لہذا تم لوگ ناکام واپس آئے۔ اس دوران جب میں دفتر سے نکلا تو میں نے خان رحمان کی کار جیسی ایک کار دیکھی تو اس کا تعاقب شروع کر دیا، لیکن میں تعاقب کامیابی سے جاری نہ رکھ سکا اور کار والا نکل گیا۔ اب میں سوچتا ہوں۔ وہ خان رحمان کی ہی کار تھی۔“

”لیکن۔ آبا جان۔ اس کی نمبر پلیٹ۔“

”اس پر ایک اور ہی نمبر پلیٹ تھی۔ بہر حال وہ بیچ کر نکل گیا۔ اور مجھے واپس آنا پڑا۔“

”گویا دونوں فریق بری طرح ناکام رہے اور مجرم پوری طرح کامیاب۔“

”ہاں! یہی بات ہے۔ مجرم اس وقت تک کامیاب جا رہے ہیں، لیکن کب تک۔ آخر کو وہ مار کھا ہی جائیں گے۔ تم دیکھ لینا۔“

”جی بہت بہتر۔ ہم ضرور دیکھیں گے۔“

”اس سارے معاملے میں ایک بات غور طلب ہے۔ اختر رشید کے بارے میں مسٹر راجا رام عزیز کا یہ کہنا کہ وہ اس کی اس حرکت سے بہت تنگ ہیں۔ گویا اختر رشید یہ کام پہلے سے کر رہا ہے۔“

”اوہ۔ گویا۔ وہ ضرور مجرم یا مجرموں کا ساتھی ہے۔“

”ہاں! اس کے ساتھی ہونے میں تو کوئی شک نہیں۔“

”تب پھر ہمیں پہلا کام یہ کرنا ہو گا کہ اس کی انپکڑ جھید کتے کتے رک گئے اور مکرانے لگے۔“

”کیا کوئی اور خیال آ گیا؟“

”نہیں۔ میں یہ کہنے لگا تھا کہ ہمیں اس کی نگرانی شروع کر دینی چاہیے۔ لیکن سوال تو یہ ہے کہ ہم اس کی نگرانی کس طرح کر سکیں۔ مسٹر راجا رام عزیز نے تو اسے سلازمت سے نکال بھی دیا ہے۔“

"ہوں۔ واقعی۔ چلیے خیر۔ نہیں کرواتے مگرانی۔ فاروق نے چونک کر کہا۔

"تب پھر ہم۔"

اسی وقت دروازے کی گھنٹی بجی۔ انداز خان رحمان کا تھا۔ محمود نے اٹھ کر دروازہ کھولا، خان رحمان اندر آگئے، ان کے ہاتھ میں ایک بریف کیس تھا؛ رقم کا بندوبست تو کیا ہو۔

"اور اب میں تمہارا میک اپ کروں گا۔" انپکٹر جمشید نے کہا۔

"جی۔ کیا مطلب۔ میک اپ کریں گے۔" وہ ایک ساتھ بولے۔ "ہاں! خان رحمان کی بجائے میں ان کے میک اپ میں جاؤں گا۔"

"اوہ۔ یہ۔ یہ ترکیب شان دار رہے گی۔"

"ابھی کچھ نہیں کہا جا سکتا۔ مجسٹرم بھی کم چالاک نہیں ہے۔ انہوں نے کہا۔

انپکٹر جمشید خان رحمان کو لے کر میک اپ روم میں گھس گئے۔ تینوں فون کے پاس بیٹھے رہے۔ ایسے میں بیگم جمشید ان کے پاس آئیں؛

"کچھ کھانے پینے کا بھی ہوش ہے۔"

"نہیں اتنی جان۔" فاروق بولا۔

"کیا کہا۔ نہیں؟"

"جی ہاں! محمود نے کہا۔

"تم نے نہیں کہا یا ہاں؟"

"نہیں! فرزانہ بولی۔

"گویا کچھ کھانے پینے کا پروگرام نہیں ہے؟"

"پروگرام ہو بھی کس طرح سکتا ہے۔ جب کہ انکل ظہور

کو مجرموں نے اغوا کر لیا ہے اور اس بے چارے کی بیوی

بہت پریشان ہے۔"

"ہاں! یہ تو ہے۔ خیر۔ پھر میں بھی نہیں کھاؤں گی۔"

"ارے ارے۔ اس کی ضرورت نہیں۔ آپ ضرور کھانا کھالیں۔"

فاروق بولا۔

"نہیں۔ میں بھی آخر اس گھر میں رہتی ہوں؛"

عین اسی وقت فون کی گھنٹی بجی۔ وہ چونک اٹھے، لیکن

وہ ریسپورڈ نہیں اٹھا سکتے تھے۔ انپکٹر جمشید جلدی سے باہر نکلے

اور فون کا ریسپورڈ اٹھاتے ہوئے بولے؛

"ہیلو۔"

"کون بول رہا ہے؟"

"وہی جس سے آپ بات کرنا چاہتے ہیں۔"

"اوه مٹرخان رحمان۔ رقم کا بندوبست ہو گیا یا نہیں؟
ہاں! ہو گیا۔"

"ٹھیک ہے۔ رات کے ٹھیک ایک بجے رقم لے کر مشرقی
پسٹریوں پر آجاؤ۔ تمہیں ٹارچ کی روشنی سے اشارہ دیا
جائے گا۔ اگر تم نے رقم دے دینی تو ہم تمہارے ملازم اور
کار کو تمہارے حوالے کر دیں گے۔"

"بہت اچھا۔ میں ٹھیک ایک بجے پہنچ جاؤں گا۔"
خیال رہے۔ کسی کو ساتھ لے کر نہیں آؤ گے۔ کسی
کو اپنے پیچھے لگا کر لاؤ گے۔ اگر ایسا کیا تو ہمیں معلوم
ہو جائے گا۔ اور پھر نہ ملازم ملے گا، نہ کار۔
ٹھیک ہے۔ میں تنہا آؤں گا۔ انھوں نے کہا۔
بس۔ یہی کہنا تھا۔ یہ کہ کر دوسری طرف سے ویسٹ
رکھ دیا گیا۔

ابھی ٹھیک آپ کا نام مکمل نہیں ہوا تھا۔ وہ پھر میک آپ
روم میں داخل ہو گئے۔ اور ایک گھنٹے کے بعد باہر نکلے، لیکن
ابھی ایک بجنے میں بہت دیر تھی۔

"کیا آپ واقعی اکیلے جائیں گے؟"
ہاں بالکل۔ ظہور کو واپس حاصل کرنے تک ہم کوئی خطہ
مول نہیں لیں گے۔ ایسے لوگ خطرناک ہوتے ہیں، جو کہتے ہیں،

بعض اوقات کر بھی گزرتے ہیں۔

"ہوں! گویا ہم یہیں رہیں گے۔"

"بالکل! لیکن بے کار نہیں بیٹھو گے۔ یہ غور کرو گے کہ
مجرم کون ہے۔"

"جی ہنر۔ آپ فکر نہ کریں۔ آپ کے ظہور انکل کو لے
کر آنے تک ہم یہ فیصلہ کر چکے ہوں گے کہ مجرم کون ہے۔"
محمود بولا۔

"بہت خوب۔" انپکٹر جمشید مسکرائے۔

اور پھر ساڑھے بارہ بجے انپکٹر جمشید رقم کا بریف کیس
لے کر چلے گئے۔

"آؤ بھئی۔ ہم اندازہ لگائیں کہ مجرم کون ہے۔" محمود نے
کہا۔

"میرا خیال ہے۔ یہ ذرا بھی مشکل نہیں۔ فاروق نے کہا۔

"اگر اتنا ہی آسان ہے تو پھر بتاؤ۔ مجرم کون ہے؟"
فرزانہ نے جلدی سے کہا۔

"بتانے کو تو میں بتا سکتا ہوں، لیکن اس طرح تم شہزادہ
ہو کر رہ جاؤ گے اور میں نہیں چاہتا کہ ایسا ہو۔" فاروق نے
شوخی لہجے میں کہا۔

"یہ کیا بات ہوئی۔ چلو ہم وعدہ کرتے ہیں۔ نہیں ہوں

گے شرمندہ۔" محمود مسکرایا۔

"تمہارے وعدہ کرنے سے کیا ہوتا ہے۔ فاروق نے منہ بنا کر کہا۔

"تو پھر۔ اور کون وعدہ کرے؟

"نہیں کیے لیتا ہوں وعدہ۔" خان رحمان بولے۔

"اب تو بتانا ہی ہو گا۔ سنو جی۔ میرے خیال میں یہ سارا چکر کاروں کے ڈیلر مسٹر ڈوئی چلا رہا ہے۔ اس طرح وہ چوری کی کاریں حاصل کر کے لاکھوں روپے کما لیتا ہے۔"

فاروق کی بات سن کر وہ سوچ میں ڈوب گئے، پھر فرزانہ نے کہا:

"اس میں کوئی شک نہیں کہ بات میں وزن ہے۔ لیکن صرف مسٹر ڈوئی مجرم نہیں ہو سکتے۔ یہ کام اکیلے آدمی کا تو ہے ہی نہیں۔"

"تب پھر اس کے ساتھ اختر رشید ملا ہوا ہو گا۔"

"لیکن۔ محمود لیکن کر کر رک گیا۔"

"لیکن کیا۔ خیر تو ہے۔ سانپ تو نہیں سونگھ گیا۔" فرزانہ

نے منہ بنایا۔

"لیکن۔ تم اندر شیخ کو کس خانے میں فٹ کرو گے۔ مسٹر ڈوئی کے ہاتھوں کار تو اس نے فروخت کی ہے۔"

"اوہ ہاں۔ واقعی۔ انور شیخ کو شامل کیے بغیر تو کیس مکمل ہی نہیں ہو سکتا۔"

"مجھے تو یہ سبھی مجرم محسوس ہو رہے ہیں۔" خان رحمان نے منہ بنایا۔

"خیر انکل سب تو نہیں ہو سکتے۔ ارے۔ ایک اور اہم آدمی کو تو ہم بھول ہی گئے۔ میرا مطلب ہے۔ سرفراز رنگو۔ کار میں خفیہ خانہ بنانے کا ماہر۔ انکل کی کار کے خفیہ خانے میں سے زیورات غائب ہیں۔ گویا کار اڑانے والے کو خفیہ خانے کے بارے میں معلوم تھا۔ نہ صرف معلوم تھا، بلکہ وہ اس خانے کو کھولنا بھی جانتا تھا، صاف ظاہر ہے۔ یہ کام سرفراز رنگو کی مدد کے بغیر ممکن نہیں۔" فرزانہ نے جلدی جلدی

کہا۔

"لیجیے انکل۔ ایک کو شامل کر لیا اس نے۔ شاید آخر میں آپ کا خیال ہی ٹھیک ثابت ہو۔ یعنی یہ سبھی مجرم میں شریک ہیں۔" فاروق نے مسکرا کر کہا۔

"کم از کم سرفراز رنگو ضرور مجرم میں شریک ہے۔" فرزانہ نے مضبوط لہجے میں کہا۔

"ہوں! سوال تو یہ ہے کہ جمید کے آنے کے بعد تم انہیں کیا بتاؤ گے؟" خان رحمان بولے۔

"ہاں واقعی۔ آخر ہم انہیں کیا بتائیں گے۔ ابھی تک تو ہم کسی حتمی فیصلے تک پہنچے نہیں" محمود نے کہا۔
 "تو فیصلہ کر لیتے ہیں۔ بھئی کم از کم انور شیخ ضرور مجرم ہے، کیوں کہ مسٹر ڈوٹی کو کار اس نے فروخت کی ہے۔ اگر وہ مجرم نہیں ہے تو کار اس کے پاس کہاں سے آئی۔ اس کا جواب اس نے یہ دیا تھا کہ اس کے بھائی نے بیرون ملک سے اس کے لیے بھیجی تھی۔ تو ہو سکتا ہے کہ کوئی کار واقعی اسے بھیجی گئی ہو۔ لیکن یہ ضروری نہیں کہ یہ کار وہی ہو جو اس کو بھیجی گئی تھی۔ میں ممکن ہے کہ وہ اور کار ہو اور اس کی نمبر پیٹ انکل کی کار کو لگا دی گئی ہو۔"

"تب پھر۔ اپنی کار کا وہ کیا کرے گا؟ فاروق بولا۔

"اس پر کسی پرانی کار یا حادثے میں تباہ ہونے والی کار کا نمبر لگایا جا سکتا ہے" فرزانہ نے فوراً کہا۔

"اوہ؟ ان کے منہ سے ایک ساتھ نکلا۔

"چلو۔ یہ تو طے ہو گیا کہ کم از کم انور شیخ ضرور مجرم ہے،

اب اس شخص نے اور کس کس سے مدد لی ہو گی، وہ کون ہے؟ فاروق نے ان کی طرف طنزیہ انداز میں کہا۔

"آخر رشید۔"

"اور سرفراز رنگو۔"

"ہو سکتا ہے۔ وہ بھی شریک ہو۔ اور یہ بھی ہو سکتا ہے کہ وہ شریک نہ ہو۔"

"یہ کیا بات ہوئی؟ خان رحمان نے اسے گھورا۔

"میں بتاتا ہوں۔ انور شیخ اپنی کار سرفراز رنگو کے پاس لے گیا ہو گا۔ اور اس نے اس میں خفیہ خانہ بنا دیا ہو گا۔ ظاہر ہے۔ اس طرح اسے دو باتیں معلوم ہو گئی ہوں گی۔ ایک تو یہ کہ کار میں خفیہ خانہ کہاں ہوتا ہے۔ اور دوسرے یہ کہ کس طرح کھلتا ہے۔"

"لیکن ہر خانہ ایک طرح تو نہیں کھلتا ہو گا۔"

"تھوڑی سی کوشش کر کے ہر خانہ کھولنے کی ترکیب معلوم کی جا سکتی ہے۔"

"ہوں خیر۔ مطلب یہ کہ ہم آبا جان کو کچھ بتانے کے قابل ہو گئے ہیں۔ اور اب سوائے ان کے انتظار کے، ہمیں اور کوئی کام نہیں ہے۔"

"کیوں۔ کام کیوں نہیں ہے۔ کم از کم باتیں تو کر ہی سکتے ہیں۔ فاروق مسکرایا۔

"یہ بھی کوئی کام ہے۔ فرزانہ بولی۔

"مجبوری ہے۔ اس کے علاوہ اور کوئی کام نہیں سوچ رہا، اگر تمہاری عقل کام کرتی ہے تو تم بتا دو۔"

”انتظار کرنا کچھ کم مشکل کام نہیں ہے۔ اور ہم اب انتظار تو کریں گے ہی۔“

”کیوں نہ میں ایک کام بتا دوں۔“ باورچی خانے سے آواز آئی۔

”اوہ۔ امی جان۔ آپ ابھی تک باورچی خانے میں ہیں؟“
”تو اور کیا کروں۔ میں جانتی ہوں۔“ وہ بولیں۔

”کیا جانتی ہیں؟“

”مجھ ہی تمہارے آبا جان، ظہور بھائی کو لے کر آئیں گے، تم سب کی ٹھوک چمک اٹھے گی اور اس وقت سب ایک دم کھانے کا مطالبہ کریں گے۔ لہذا کیوں نہ میں پہلے سے تیار بیٹھوں۔“
”اوہ۔ اچھا۔ تو یہ بات ہے۔“ محمود نے مسکرا کر کہا۔
”لیکن امی جان اگر آبا جان کئی گھنٹے تک نہ آئے تو؟“
”تو کیا ہے۔ بیٹھی رہوں گی۔ آخر آپ بھی تو بیٹھے ہیں۔“
وہ بولیں۔

”ہم تو آپس میں باتیں کر رہے ہیں۔“

”اور میں باتیں سن رہی ہوں۔ بلکہ ان باتوں میں شامل بھی ہو رہی ہوں۔“

”ٹھیک ہے امی جان۔ آپ جیت گئیں۔ ہم مار گئے۔“ فاروق نے منہ بنایا۔

”ارے ارے۔ یہ مار جیت کہاں سے ٹیک پڑی؟“

”یہ چیز تو امی جان آج کل عام ملتی ہے۔“

اور وہ مسکرانے لگے۔ پھر اچانک دروازے کی گھنٹی بجی۔ وہ چونک اٹھے۔ جوش کا عالم طاری ہو گیا۔ اندازاً ایکٹر جمشید کا تھا۔ دوڑ کر دروازے پر پہنچے اور پھر دروازہ کھول ڈالا۔ دوسرے ہی لمحے دھک سے رہ گئے۔

سفید چٹان

"یہ۔ یہ کیا آیا جان۔ آپ تو تنہا واپس آئے ہیں۔ نہ آپ کے ساتھ انکل ظہور، نہ انکل کی کار۔ اور نہ بریف کیس۔ فرزند نے بے تابانہ لہجے میں کہا۔

"ہاں! وہ بولے اور اندر آگئے۔

"خیر تو ہے جمشید؟

"چوٹ ہو گئی۔ انہوں نے دھوکا دیا۔

"کیا! وہ چلا آٹھے۔

"میں مشرقی پساڑیوں پر پہنچا تو ایک طرف سے ٹارچ کی روشنی نظر آئی۔ میں اس طرف بڑھتا چلا گیا۔ یہاں تک کہ ایک آواز میرے کانوں سے ٹکرائی۔ اس آواز نے کہا کہ بس۔ اور آگے نہ بڑھو۔ بریف کیس سفید چٹان پر رکھ دو۔ میں نے ادھر ادھر دیکھا۔ ایک چٹان پر چونا انڈیا لگا تھا۔ وہ اس کو سفید چٹان کہتا تھا۔ میں نے بریف کیس

سفید چٹان پر رکھ دیا۔ اس کے بعد آواز پھر سنائی دی۔ اس نے کہا۔ بس اب واپس چلے جاؤ۔ میں نے کہا۔ واپس کس طرح چلا جاؤں۔ ظہور احمد ملازم کہاں ہے۔ اس نے بتایا کہ جنوبی سڑک کے ساتویں کلو میٹر پر ظہور کار کے اندر بے ہوش پڑا ہل جائے گا۔ میں نے یہ سن کر کہا۔ کہ اگر یہ بات غلط ہوتی تو۔ اس پر اس نے کہا کہ میں اعتبار کرنے پر مجبور ہوں۔ اور خان دھان۔ میں واقعی مجبور تھا۔ مجھے نہیں معلوم تھا۔ کہ وہ کس جگہ سے بات کر رہا ہے۔ دوسرے یہ کہ اس کے ہاتھ میں ظاہر ہے پستول رکھا ہو گا۔ میں اس جگہ سے آگے بڑھ کر اسے تلاش بھی نہیں کر سکتا تھا۔ مجبوراً واپس ہوا۔ جنوبی سڑک پر پہنچا۔ لیکن وہاں۔ ساتویں کلو میٹر پر کار اور ظہور کا کہیں پتا نہیں تھا۔ میں کئی کلو میٹر آگے تک دیکھ آیا ہوں۔

"اوہ! ان کے منہ سے نکلا۔ سب سکتے کے عالم میں رہ گئے۔

"اب۔ اب کیا کیا جائے؟

"ہم تفتیش کے ذریعے مجرم تک پہنچیں گے۔" انسپٹر جمشید نے کہا۔

عین اسی وقت فون کی گھنٹی بجی۔ انسپٹر جمشید نے جلدی

سے ریسپور اٹھایا :

"ہیلو - انپکٹر جمشید بول رہا ہوں"

"آپ کے دوست گھر پہنچ گئے۔" انہوں نے وہ آواز سنی جو پہاڑیوں میں سنائی دیتی رہی تھی۔

"ہاں میرے چالاک مجرم - تم نے اچھا نہیں کیا۔"

"کیا اچھا نہیں کیا۔"

"رقم وصول کر لی، لیکن کار اور ملازم کو واپس نہیں کیا۔"

"یہ سودا اتنا سستا بھی تو نہیں ہو سکتا۔" دوسری طرف سے کہا گیا۔

"کیا مطلب؟"

"سینے انپکٹر جمشید - اور اپنے دوست خان رحمان کو بھی سنا دیں۔ اگر آپ لوگ ظہور کی زندگی چاہتے ہیں تو میرے اور مطالبات ماننے کے لیے تیار ہو جائیں۔ دیکھنا یہ ہے کہ تم لوگ ایک ملازم کے لیے کہاں تک قربانی دو گے۔"

"اوہ - تو یہ بات ہے۔" انپکٹر جمشید بولا۔

"ہاں! یہی بات ہے۔" وہ بولا۔

"کیا تم سمجھتے ہو - تم محفوظ رہو گے؟"

"ہاں بالکل - میں وہ مجرم نہیں جو غلطیاں کر جاتے ہیں اور ان غلطیوں کی بتا پر پکڑے جاتے ہیں - میں نے یہ

منصوبہ بہت سوچ سمجھ کر بنایا تھا۔ اور ایک ماہ تک اس پر دن رات غور کیا ہے۔"

"اس کے باوجود تم سے غلطی ضرور ہوئی ہوگی۔" انپکٹر جمشید نے کہا۔

"تو غلطی پکڑ لو۔ اور مجھے گرفتار کر لو۔"

"اچھی بات ہے - میں ضرور یہی کروں گا۔"

"فی الحال تو تم یہ سن لو - کہ کل رات پھر دس لاکھ روپے۔" اس نے جملہ ادھورا چھوڑ دیا۔

"اوہ - لیکن کہاں؟"

"کل بتایا جائے گا - تم لوگ رقم بالکل تیار رکھنا۔ رقم وصول کرنے سے صرف پندرہ منٹ پہلے فون کروں گا - تاکہ تم میری گرفتاری کے کوئی انتظامات نہ کر سکو۔"

"ہوں - اچھی بات ہے - تمہارا چیلنج مجھے منظور ہے - کل رات سے بہت پہلے تم حوالات میں ہو گے۔"

"یہ گیدڑ بھبھکیاں کسی اور کو دو انپکٹر صاحب - میں بچہ نہیں ہوں۔"

"خیر خیر - معلوم ہو جائے گا۔"

دوسری طرف سے ریسپور رکھ دیا گیا - انپکٹر جمشید نے بھی ریسپور رکھ دیا اور انہیں گفت گو بتا دی۔

"پھر۔ اب کیا پروگرام ہے؟"
 "ہم آرام کیے بغیر کام جاری رکھیں گے۔ تم نے اس وقت تک کیا اندازہ لگایا ہے؟"
 "ہمارے خیال میں تو انور شیخ مجرم ہے۔"
 "بالکل ٹھیک۔ میں نے بھی یہی اندازہ لگایا تھا۔ اوہ چلیں۔ ہم اسی وقت اس سے ملاقات کریں گے۔ وہ اٹھ کھڑے ہوئے۔"
 "بیگم۔ تم دروازہ بند کر کے آرام کرو۔"
 "آرام کیسے کروں گی۔ میں فون پر سلمیٰ کا دل بہلاتی رہوں گی۔"

"اوہ اچھا۔ یہ زیادہ بہتر کام ہو گا۔ وہ بولے۔"

کار میں بیٹھ کر وہ ماڈل سٹی پہنچے۔ سارا شہر نیند کی آغوش میں تھا۔ ایک وہ تھے۔ جن کی آنکھوں میں نیند دور دور تک نہیں تھی۔ کوٹھی نمبر ۷۸ کے سامنے وہ کار سے اترے۔ محمود نے گھنٹی کا بٹن دبایا۔ اندر کہیں گھنٹی بجنے کی آواز سنائی دی۔ لیکن ایک منٹ گزرنے پر بھی کوئی دروازہ کھولنے نہ آیا۔ اب اس نے پھر گھنٹی بجائی۔ تین مرتبہ کافی دیر تک گھنٹی بجائی گئی، لیکن کوئی نہ آیا۔
 "اب کیا کریں؟"

"ہم اندر داخل ہوں گے۔" انپکٹر جمشید نے فیصلہ کن لہجے میں کہا۔
 "ہوں۔ میں دیکھتا ہوں۔" فاروق نے کہا اور کوٹھی کے دائیں بائیں کا جائزہ لینے کے لیے آگے بڑھ گیا، پھر واپس آ کر بولا:

"ایک پائپ چھت تک جا تو رہا ہے۔"

"تو پھر۔ تم بھی جاؤ۔" انپکٹر جمشید نے کہا۔

فاروق پائپ کے ذریعے اوپر چڑھ گیا۔ پھر بیرونی دروازہ کھل گیا اور وہ اندر داخل ہوئے۔ انہوں نے پوری کوٹھی کا جائزہ لیا۔ اندر کوئی بھی نہیں تھا۔ چیزوں کا جائزہ لیا۔ الماریوں وغیرہ کو دیکھا گیا۔ سیف کو کھولا گیا، لیکن کوئی کام کی چیز نہ ملی۔ آخر تنگ آ کر وہ باہر نکلے۔ اور ساتھ والی کوٹھی کے دروازے کی گھنٹی بجائی، جلد ہی دروازہ کھلا۔ اور نیند میں ڈوبی ایک آواز سنائی دی:
 "جی فرمائیے۔"

"معاف کیجیے۔ آپ کو نا وقت تکلیف دی۔"

"کوئی بات نہیں۔ فرمائیے۔ کیا خدمت کر سکتا ہوں؟"

"آپ کے پڑوسی کے بارے میں کچھ معلومات حاصل کرنا"

چاہتے ہیں ہم۔"

"میں ان کے بارے میں شاید آپ کو کچھ زیادہ نہ بتا سکوں۔"

"جی۔ کیا مطلب؟"

"میں ہی کیا۔ کوئی بھی نہیں بتا سکے گا۔"

"جی۔ آخر کیوں۔ ایسی کیا بات ہے؟"

"میں عرض کرتا ہوں۔ ان صاحب کا نام انور شیخ ہے۔ یہ دراصل اس کوٹھی میں کرائے دار ہیں۔ کسی بھی محلے والے سے کوئی بات نہیں کرتے۔ نہ کسی سے کچھ لینا۔ نہ کسی کو کچھ دینا۔ صبح گھر سے نکل جانا اور رات گئے لوٹنا۔ ان کا معمول ہے۔ کوئی نہیں جانتا۔ یہ حضرت دن بھر اور رات گئے تک کہاں رہتے ہیں اور کیا کرتے ہیں، محلے والے ان کے بارے میں کافی الجھن کا شکار ہیں۔ ہم نے کوٹھی کے مالک سے بھی ان کے بارے میں ایک دو بار بات کی۔ لیکن انہوں نے یہی کہا کہ جب تک ان کی ذات سے کسی کو کوئی تکلیف نہیں پہنچتی۔ اس وقت تک تو شکایت کرنا درست نہیں۔ کوٹھی کے مالک کی یہ بات درست ہے، اس لیے محلے والے کچھ نہ کر سکے، لیکن حقیقت یہی ہے کہ اس کی ذات سے کسی کو کوئی تکلیف نہیں پہنچی۔"

"ہوں۔ لیکن آپ کے پڑوسی۔ آج اس وقت بھی گھر

میں نہیں آئے۔"

"یہ صاحب بارہ بجے تک تو آ ہی جاتے ہیں۔ آج کہیں رہ گئے ہوں گے۔ جھلا میں کیا کر سکتا ہوں۔"

"ہوں۔ آپ ٹھیک کہتے ہیں۔ آپ کا بہت بہت شکریہ۔"

"لیکن آپ کو ان سے کیا کام ہے؟"

"ایک عجیب سا کام۔ ارے ہاں۔ یہ تو بتائیے۔ ان کے پاس کوئی کار بھی ہے؟"

"کار۔ نہیں جناب۔ ہم نے انہیں صبح پیدل جاتے ہی دیکھا ہے۔ اور رات کو تو دیکھنے کا اتفاق ہی نہیں ہوتا۔"

"بہت بہت شکریہ۔ ہمارے خیال میں یہ شخص جرائم پیشہ ہے۔"

"اوہ۔ کیا واقعی۔ وہ چوکا۔"

"جی ہاں! اس وقت تک کی تحقیقات یہی کہتی ہیں؛ تاہم آپ فکر مند نہ ہوں۔ یہ شخص خطرناک قسم کا جرائم پیشہ نہیں ہے۔ اور اب یہ شاید ہی واپس آئے گا۔"

"یہ۔ یہ تو بہت اچھا ہو گا۔"

"ہاں۔ آپ کوٹھی کے مالک کا نام پتا بتا سکتے ہیں۔"

"ضرور جناب۔ کیوں نہیں۔ وہ تو ماڈل سٹی میں ہی رہتے

ہیں۔ ان کا نام کبیر خان ہے۔ اور کوٹھی کا نمبر ۳۵، ہے۔"

” بہت بہت شکریہ۔ آؤ ہمیں چلیں۔“

کوٹھی نمبر ۳۵ کے سامنے وہ کار سے اترے اور وٹک دی،
جلد ہی وہ کبیر خان سے باتیں کر رہے تھے :

” آپ کا کرایہ دار انور شیخ غائب ہے۔“

” میں کی کر سکتا ہوں۔“ اس نے کندھے اچکائے۔

” کچھ بھی نہیں۔ آپ نے اس سے کوئی کرایہ نامہ تو لکھوایا
ہوگا۔“

” بالکل۔ میں کچے کام کبھی نہیں کرتا۔“

” بہت شکریہ۔ مہربانی فرما کر وہ کرایہ نامہ ذرا ہمیں دکھا
دیں۔“

” لیکن آپ اس کا کیا کریں گے؟“

” انور شیخ دراصل ایک جرائم پیشہ ہے۔ ہم اس کے ہاتھ کی
تحریر اور دستخط دیکھنا چاہتے ہیں، شاید ان سے کوئی مدد مل جائے۔“

” بہت بہتر۔ میں ابھی لا دیتا ہوں۔“

جلد ہی وہ کرایہ نامہ کی فائل لے آیا۔

” ہم یہ فائل آپ کو ایک دو دن تک لوٹا دیں گے۔“

یہ میرا کارڈ ہے۔“

یہ کہہ کر انپیکٹر جمشید نے کارڈ ان کے سامنے کر دیا۔ ان

کا نام پڑھ کر وہ حیران رہ گئے :

” اوہو آچہ۔ تب تو یہ کوئی اہم معاملہ ہے۔“

” بس اہم ہی سمجھ لیں۔“

” فائل آپ شوق سے رکھیں جناب۔“ انھوں نے کہا۔

وہ فائل لے کر چل پڑے۔ ایسے میں انپیکٹر جمشید بولے :

” کسی طرح سرفراز رنگو کے گھر کا پتا معلوم کرنا چاہیے۔“

ورنہ ہمیں صبح تک انتظار کرنا پڑے گا۔“

” تو پھر۔ اس کی دکان پر چلے چلتے ہیں۔ وہاں کسی سے

معلوم کر لیتے ہیں۔“ محمود بولا۔

” لیکن بازار میں اس وقت کون ہوگا؟“

” چوکیدار۔“

” ویری گڈ۔ ٹھیک ہے۔ چوکیدار سے ہی معلوم کریں گے۔“

جلد ہی وہ سرفراز رنگو کی دکان پر پہنچ گئے۔ چوکیدار خود

ہی ان کی طرف آگیا۔

” کیا بات ہے جناب۔ آپ کون ہیں اور کیا کرتے پھر رہے

ہیں؟ اس نے انھیں شک کی نظروں سے دیکھا۔

” ہمیں سرفراز رنگو سے ضروری کام ہے۔“ انھوں نے کہا۔

” سرفراز رنگو۔ تو یہاں سے کافی دور رہتا ہے۔“

” تو آپ اس کے گھر سے واقف ہیں۔“

” ہاں ! واقف تو ہوں، لیکن نمبر نہیں معلوم۔“

”گویا آپ خود چل کر مکان دکھا سکتے ہیں۔“
 ”ہاں! لیکن میں ڈیوٹی چھوڑ کر نہیں جا سکتا۔“
 ”آپ فکر نہ کریں۔ ہمارے ساتھ چلیے۔“ یہ کہہ کر انپکٹر جمشید نے اپنا تعارف کروایا، پھر بولے:
 ”میں سڑک پر سے کوئی کانٹیل یہاں بھیج دوں گا۔ آپ کے واپس آنے تک وہ یہاں نگرانی کرتا رہے گا۔“
 ”ٹھیک ہے جناب۔ میں تیار ہوں۔“
 اس طرح وہ سرفراز رنگو کے گھر پہنچے۔ کار سے اتر کر دروازے پر آئے اور پھر دھک سے رہ گئے۔
 ایک بڑا سا تالا ان کا منہ چڑھا رہا تھا۔

چکر در چکر

”لو بھئی۔ سرفراز رنگو بھی غائب ہے۔ ان دونوں پر ہی تمہیں شبہ تھا۔ اور دونوں ہی غائب ہیں۔“ انپکٹر جمشید نے مکر کر کہا۔

”اب۔ اب کیا ہوگا جمشید؟“ خان رحمان گھبرا گئے۔
 ”فکر نہ کرو۔ وہی ہوگا جو اللہ کو منظور ہوگا۔“ انپکٹر جمشید نے کہا۔

”رہ گیا اختر رشید۔ اس کو ہمارے سامنے ہی راجا رام عزیز نے ملازمت سے نکال دیا تھا۔ ورنہ ہم اس سے کچھ معلوم کرنے کی کوشش کر سکتے تھے۔ پیغام دینے والے کا علیہ تو وہ بتا ہی سکتا تھا۔ پہلے اس نے حلیہ بتاتے وقت غلط بیانی سے کام لیا تھا۔“

”ہو سکتا ہے۔ وہ ابھی زندگی ہو۔“ انپکٹر جمشید بولے۔
 ”یہ کیسے ہو سکتا ہے۔ جب کہ ہمارے سامنے ہی۔“

”اوہو۔ بھئی۔ ہو سکتا ہے، بعد میں اس نے یہ درخواست کی ہو کہ رات گزار کر چلا جائے گا۔“

”ارے ہاں! یہ ہو سکتا ہے۔“

”ٹھہرو۔ میں فون کر کے معلوم کرتا ہوں۔“

”لیکن۔ راجا رام عزیز کا فون نمبر۔“

”ہاں! یہ بھی مشکل ہے۔ جتنی دیر فون نمبر معلوم کرنے

میں لگے گی، اتنی دیر میں تو ہم ان کی کوٹھی پہنچ جائیں گے۔“

انیکٹر جمشید بولے۔

”تو پھر۔ کوٹھی ہی چلے چلتے ہیں، کیوں کہ اگر اختر رشید

ابھی گیا نہیں ہوگا، تب بھی تو ہمیں وہاں جانا پڑے گا۔“

”بالکل ٹھیک۔“ خان رحمان جلدی سے بولے۔

وہ راجا رام عزیز کی طرف چل پڑے۔

”آج شاید لوگوں کی رات کی نیند خراب کرنے کا دن ہے۔“

فاروق بڑ بڑایا۔

”دن نہیں۔ رات۔“ فرزانہ بولی۔

”ہم صرف لوگوں کو نہیں جگا رہے۔ خود بھی جاگ رہے

ہیں۔“ محمود نے مسکرا کر کہا۔

”ہمارا جاگنا اور ہے۔ لوگوں کا جانا اور۔“ فاروق نے منہ

بنا کر کہا۔

”اب صرف اتنی سی بات پر ہی جھگڑنا۔ شروع کر دینا۔“

انیکٹر جمشید بولے۔

”جی ہمت نہ کریں گے۔ سن لیا تم نے فاروق۔“ محمود

نے کہا۔

”میں تمہارے کانوں سے نہیں۔ اپنے کانوں سے سنتا ہوں۔“

فاروق نے فوراً کہا۔

”دھت تیرے کی۔“

”بے موقع دھت تیرے کی کہا ہے۔“ فرزانہ بولی۔

”اب موقع کون تلاش کرتا پھرے۔“ خان رحمان بولے۔

”بس بھئی۔ ہم راجا صاحب کی کوٹھی پہنچ گئے۔“

”یا اللہ۔ یہاں تو ناگامی کا منہ نہ دیکھنا پڑے۔“ خان رحمان

بولے۔ شاید وہ ظہور کے لیے کچھ زیادہ ہی پریشان تھے۔

”پریشان نہ ہوں اکل۔“

”بھئی۔ پریشان کس طرح نہ ہوں۔ ظہور کا معاملہ ہے۔ جو

مجھے بہت زیادہ عزیز ہے۔“

”یہ۔ یہ آپ کیا کر رہے ہیں۔“ محمود حیران رہ گیا۔

”اگل۔ کیوں۔ کیا ہوا؟“

”آپ تو ابے اکثر کان پکڑواتے رہتے ہیں۔“

”ہاں! وہ عزیز ہے۔ اسی لیے تو کان پکڑواتا ہوں۔ اگر

عزیز نہ ہوتا تو ملامت سے نکال باہر نہ کیا ہوتا۔

”واقعی۔ آپ ٹھیک کہتے ہیں۔“

”ویسے میں اس موقع پر ایک دُعا مانگتا ہوں۔“

”جی۔ دُعا۔ دُعا ضرور مانگیے۔ دُعا مانگنی بھی چاہیے۔“

”اور دُعا یہ ہے کہ اگر ظہور مجھے زندہ سلامت مل گیا تو میں آئندہ اسے کبھی۔ کمان نہیں پکڑواؤں گا۔“

”بھئی واہ۔ بہت اچھی دُعا ہے۔ لہذا ہم بھی آمین کہہ دیتے ہیں۔“

محمود نے گھنٹی کا بٹن دبا دیا۔ اور چند سیکنڈ تک دبائے

رہا۔ آخر دروازہ کھلا اور راجا صاحب کی صورت دکھائی دی:

”اوہو۔ آپ لوگ ہیں۔ اور آپ۔ آپ تو شاید انپکٹڈ جمشید ہیں۔“

”جی ہاں! انھوں نے کہا اور ہاتھ تلایا۔“

”آئیے۔ ویسے میں حیران ہوں۔ اتنی رات گئے کیے

”تکلیف کی۔“

”رات گئے ہو گا آپ کے لیے جناب۔ ہمارے لیے رات

گئے ہوتا ہی نہیں۔“ فاروق نے مسمی صورت بنا کر کہا۔

”کیا مطلب۔ میں سمجھا نہیں۔“

”اس کی باتیں ذرا مشکل سے ہی سمجھ میں آتی ہیں جناب۔“

فرزانہ نے منہ بنایا اور فاروق اسے گھور کر رہ گیا۔ اس کے گھورنے پر فرزانہ مسکرا دی۔

”آخر رشید جا چکا ہے۔ یا نہیں؟“

”کہاں گیا ہے کم بخت۔ ان لوگوں کے جانے کے بعد پھر آدھکا تھا اور میرے پاؤں پڑ گئے۔ مجبور ہو کر میں نے اسے معاف کر دیا۔“ انھوں نے کہا۔

”یہ اچھا ہی ہوا۔ ہمیں اس سے ہی کام ہے۔“

”میں ابھی بلا دیتا ہوں۔ ویسے اٹھ کر دروازہ اسے کھولنا چاہیے تھا۔ شاید آج گہری نیند سو گیا۔“

وہ انہیں ڈرائنگ روم میں بٹھا کر چلے گئے، پھر نیند میں ڈوبا ہوا آخر رشید اندر داخل ہوا۔ اس کے ساتھ راجا صاحب بھی تھے:

”یہ لوگ تم سے کچھ پوچھنا چاہتے ہیں۔“

”جی فرمائیے۔ اس نے کہا۔“

”اس آدمی کا حلیہ پوری طرح بتاؤ آخر۔ جس نے تمہیں وہ رقم اور پچیس روپے دیے تھے۔“

”میرا خیال ہے۔ میں پہلی ملاقات کے موقع پر اس کا حلیہ بتا چکا ہوں۔ اس نے کہا۔“

”ہاں! آپ نے بتایا تھا، وہ لمبے قد اور لمبے چہرے والا

آدمی تھا، لیکن اتنے سے جیلے سے ہمارا کام نہیں بنتا، آپ کچھ اور یاد کریں۔

”میں کیا یاد کروں۔ ظاہر ہے۔ میں نے اسے اتنے غور سے تو نہیں دیکھا تھا۔“

”نہیں مٹر اختر رشید۔ آپ پکڑے گئے۔“ انپکٹر جمشید نے مسکرا کر کہا۔

”جی کیا مطلب۔ پکڑا گیا۔“

”ہاں! آپ بھول گئے۔ جب محمود، فاروق اور فرزانہ یہاں آئے تھے اور انھوں نے آپ کے بارے میں راجا صاحب سے بات کی تھی تو۔“ وہ کہتے کہتے رک گئے۔

”تو کیا۔ آپ رک کیوں گئے؟“

”تو انھوں نے ایک بات بتائی تھی۔ اور وہ یہ کہ آپ پہلے بھی اسی طرح کے کام کرتے رہے ہیں، یعنی لوگوں کو پیغامات پہنچانے کا کام کرتے رہتے ہیں اور اس طرح پیسے بناتے رہتے ہیں، پھر لوگ پوچھ گچھ کے لیے یہاں آجاتے ہیں۔ اس طرح راجا صاحب کو شرمندگی ہوتی ہے۔ اس لیے تنگ آ کر انھوں نے آج آپ کو ملازمت سے ہی نکال دیا۔ کیوں ٹھیک ہے نا۔“

”ہاں! وہ کھوئے کھوئے انداز میں بولا۔

”لیکن آپ جو پیغامات دوسروں کو پہنچاتے ہیں، وہ فرضی نہیں ہوتے۔ ان پیغامات کا تعلق تو وارداتوں سے ہوتا ہے۔“

”جی۔ کیا مطلب؟ راجا رام عزیز اچھل پڑے۔

”جی ہاں! مثال کے طور پر میں عرض کرتا ہوں۔ یہ ایک

پیغام ہے کہ میرے دوست خان رحمان کے ہاں گئے تھے۔ اس پیغام کا تعلق ایک بجرم سے تھا۔ اس بجرم نے ان کے ملازم

کو ان کی کار سمیت اغوا کر لیا تھا اور وہ انھیں پیغام دینا چاہتا تھا؛ چنانچہ اس نے مٹر اختر رشید کے ذریعے پیغام بھیج دیا۔

لیکن سوال یہ ہے کہ وہ شخص صرف اختر رشید کے ذریعے ہی کیوں پیغام بھیجتا رہا ہے۔ یہ کام تو وہ کسی بھی راہ چلتے آدمی سے لے سکتا تھا۔“

”میری کچھ سمجھ میں نہیں آ رہا کہ آپ کیا کر رہے ہیں۔“ راجا

رام عزیز نے اُلجھن کے عالم میں کہا۔

”لیکن آپ کا ملازم ساری بات اچھی طرح سمجھ رہا ہے۔“

”م۔ میں کیا سمجھ رہا ہوں۔“ اختر رشید گہرا کر بولا۔

”اب تم ہمیں صرف یہ بتا دو کہ انور شیخ کہاں ہے۔“

”میں بتا دوں۔“

”ہاں جی۔ ورنہ پھر صبح ہونے پر تو تمہارا بجرم بالکل

ظاہر ہو جائے گا۔“

"کیا کر رہے ہیں انپکٹر صاحب۔ یہ خود مجرم ہے۔" راجا رام عزیز نے گہرا کر کہا۔

"بالکل۔ اس میں کیا شک ہے۔ یہ برابر کا مجرم ہے۔" صبح ہم ان لوگوں کو تھانے میں طلب کریں گے جن کی کاریں غائب ہیں۔ ایسے لوگوں کو ضرور اختر رشید نے خود پیغامات دیئے ہوں گے جاکر۔ یہ اس شخص کا باقاعدہ ساتھی ہے۔" اوہ نہیں۔

"ابھی چند منٹ بعد یہ بات ثابت کر دوں گا۔" انپکٹر جمشید نے پریقین انداز میں کہا۔

"لگ۔ کیسے؟"

"محمود اکرام کو فون کرو۔ اس سے کناک فائل نمبر انیس لیتا آئے اور کچھ امتحانی شکنجے بھی۔"

"جی ہستہ۔"

"امتحانی شکنجے۔ کیا مطلب؟"

"ذرا ان کے ہاتھوں میں ایک دو چیزیں پہنا کر ان سے سوالات کریں گے، پھر دیکھیے گا، یہ کس طرح خفر بولیں گے۔"

"نہن۔ نہیں۔ نہیں۔" اختر رشید کانپ اٹھا۔

"لیکن آبا جان۔ آپ نے فائل کیوں منگوائی ہے؟"

"میرا خیال ہے۔ اس فائل میں اس کی تصویر موجود ہے۔"

پلے میں تھوڑا سا فرق ضرور ہو گا۔ لیکن وہ فرق ہم دور کر لیں گے۔"

"اوہ۔ تو یہ پُرانا مجرم ہے۔"

"ہاں! پہلے بھی یہ کار چوروں کے ایک گروہ میں شامل تھا۔ اب اس نے اپنے ساتھی انور شیخ کے ساتھ مل کر نئے انداز سے وارداتیں شروع کیں، لیکن ان سے غلطی ایک ہوئی، پہلے یہ جس گروہ میں شامل تھے۔ وہ گروہ مرٹ کاریں چوری کرتا تھا، لیکن انہوں نے نیا طریقہ اختیار کیا۔ کہ ساتھ میں کار والے کو بھی اغوا کرنے لگ گئے۔ تاکہ بعد میں موٹی رقم بھی حاصل کی جاسکے۔ اور اس مرتبہ تو حد ہی کر دی۔ موٹی رقم لے کر بھی ظہور کو واپس نہیں کیا۔ مطلب یہ کہ اب ان کے حوصلے بہت بڑھ گئے تھے۔ لیکن اس کے ساتھ ہی اللہ تعالیٰ نے رسی کھینچ لی۔ پہلے وہ ڈھیل دیتا رہا۔"

"آٹ۔ یہ کیوں کیا سن رہا ہوں۔ میرا ملازم اور کار چور، انسانوں کو اغوا کرنے والا۔"

"جی ہاں! خود کو چھپانے کے لیے ایسے گھروں میں ملازمت فروری ہے۔ ادھر انور شیخ نے ایک کوٹھی کرائے پر لے رکھی تھی۔ تاکہ کاروں کے سودے کرنے میں دقت نہ ہو۔ ظاہر اس نے یہ کیا ہوا ہے کہ وہ بہت بڑا ٹھیکیدار ہے۔ اور

روز نت نئی کاریں خریدتا رہتا ہے۔ اور ضرورت پڑنے پر بیچ دیتا ہے۔ کوئی کار کسی شوروم کو بیچ دی۔ کوئی کسی کو۔ شہر میں اتنے تو شوروم ہیں۔ کیا پتا لگتا ہے، پھر یہ روز وارداتیں نہیں کرتے رہے ہوں گے۔ مہینے میں یا دو مہینے میں ایک واردات۔ اس طرح شور زیادہ نہیں چتا۔ لیکن آخر کب تک۔ بکرے کی ماں کب تک خیر منائے گی؟

”کیوں اختر۔ یہ ٹھیک کن رہے ہیں؟ راجا رام عزیز بولے۔“

”جی نہیں۔ میں ایسا کوئی کام نہیں کرتا۔“

”بھئی اب جھوٹ بولنے کے کیا فائدہ؟“ انپکٹر جمشید نے کہا۔

”آپ کو غلط فہمی ہوئی ہے جناب۔ میرا تعلق کار چور گروہ

سے ہرگز نہیں رہا۔ اور نہ ہے۔“

”جب میں تمہارے تیرے پر سے یہ مونچھیں منڈواؤں

گا۔ اور یہ تین کالے تل کھرچوں گا تو پھر بات کرنا۔“ انپکٹر

جمشید بھرپور انداز میں مسکرائے۔

”نہیں! اختر رشید زور سے چلایا۔ ساتھ ہی اس نے

دروازے کی طرف چھلانگ لگا دی، لیکن اوندھے منہ گرا، کیونکہ

بجلی کی سی تیزی سے محمود نے ٹانگ آگے کر دی تھی؛

”دراصل اسے سرکاری ٹانگ کہتے ہیں۔“ محمود بولا۔

”اگر یہ سرکاری ٹانگ ہے تو پھر غیر سرکاری ٹانگ کون

malikji@www.urdufanz.com 16-Jul-14

"دھینکا مٹی کر سکتے ہیں اسے" فاروق بولا۔

"لیکن ایسی بھی کیا جلدی۔ میرا انتظار تو کھٹا لیا ہوتا۔"

"ہاں! بس۔ یہ غلطی ہو گئی۔" فاروق نے کہا۔

"دماغ تو نہیں چل گیا۔" مسعود بھٹا کر بولا۔

"کس کا۔ تمہارا۔"

"نہیں تمہارا۔ کر رہے ہو۔ غلطی ہو گئی، حالاں کہ حملہ تو مٹر

انور شیخ نے کیا تھا۔ ہم تو بڑے آرام سے کھڑے تھے۔"

"ارے ہاں واقعی۔ میں تو بھول ہی گیا۔" فاروق بولا۔

"لیکن یہ سب کیا ہے۔"

"فائل نمبر انیس لاکھ پوچھا نہیں؟ انپکٹر جمشید بولے۔

"جی ہاں۔ یہ رہی۔"

"دیکھو۔ اس میں اس شخص کی تصویر ہے یا نہیں۔" انھوں

نے اختر رشید کی طرف اشارہ کیا، پھر بولے:

"لیکن خیال رہے۔ تصویر مونچھوں کے بغیر ہوگی۔ اور چہرے

پر سیاہ تل بھی نہیں ہوں گے۔"

"اوہ میں سمجھ گیا۔" کار چور نے کہا۔

"دیکھا۔ میں نہ کہتا تھا۔ یہ کار چور رہ گیا۔" انپکٹر جمشید

چمکے۔

"اور یہ۔ انور شیخ۔" انھوں نے کہا۔



انپکٹر جمشید
انور شیخ
کار چور
اختر رشید
مسعود بھٹا
فاروق
جمشید

اکرام نے انور شیخ کی طرف دیکھا۔ پھر اس کی نظریں اس کے چہرے پر جم کر رہ گئیں۔ آخر اس نے کھوٹے کھوٹے انداز میں کہا۔

”اوہو۔ یہ میں کیا دیکھ رہا ہوں۔“

”جو دیکھ رہے ہیں۔ ہمیں بھی بتا دیں۔ ہماری تو شاید نظریں کمزور ہو گئی ہیں۔“ فاروق منہ پر یہ جیسے آپ انور شیخ کا رہے ہیں۔ کھنڈو ہے۔ سابلہ کا پتھر گروہ کا سر غنہ۔“

”اوپہو اچھا۔ یہ تو نئی بات معلوم ہوئی۔“ انپکٹر جمشید حیران رہ گئے۔

”لیکن آبا جان۔ انکل ظہور کہاں ہے۔ انکل کی کار کہاں ہے؟“

”یہ بات یہ بتائے گا۔ میں تو پہلے ہی بہت باتیں بتا چکا ہوں۔“ انپکٹر جمشید نے مزید کہا۔

”ہاں! یہ تو ہے۔ بتاتے تھک بھی تو گئے ہیں۔“

فاروق بولا۔

”تھکنے کی بھی ایک ہی کہی۔ یوں تو اتنی جان بھی ہمارا انتظار کرتے کرتے تھک چکی ہوں گی۔“

”بس بھئی۔ اب زیادہ دیر نہیں لگے گی۔ ایک بات سمجھ

میں آتی ہے۔ انور شیخ عرف کھنڈو اچانک یہاں آگیا۔ یا تو یہ ہمارا تعاقب کر رہا تھا۔ یا پھر یہ اختر رشید کے کوارٹر میں چھپا ہوا تھا۔ اکرام۔ ذرا کوٹھی کے سرونٹ کوارٹر کو دیکھ کر آنا۔

”جی بہتر! اس نے کہا اور کوٹھی کے پچھلے حصے کی طرف چلا گیا۔

واپس آیا تو اس کے ساتھ ظہور بھی تھا۔ اس کے ہاتھ اب ٹیک بندھے ہوئے تھے۔ منہ پر ٹیپ چسکی ہوئی تھی۔ اور پیروں کی رسیاں اکرام کات چکا تھا۔

”ہائیں۔ انکل ظہور۔ یہ۔ یہ آپ نے اپنی کیا حالت بنا رکھی ہے۔ فاروق چلایا۔

”بنا نہیں رکھی۔ بنا دی گئی ہے۔ فرزانہ نے برا سامنہ بنا کر کہا۔

”اوہ ہاں! یہ بھی ٹیک ہے۔ خیر۔ پہلے تو انہیں بولنے کے قابل بنانا چاہیے۔“

انہوں نے ظہور کے منہ سے ٹیپ اتار دی۔

”اٹ مالک۔“ ظہور کے منہ سے نکلا۔

”انکل۔ کیا یہ بھی آپ کے ساتھ کوارٹر میں تھا؟“ محمود نے انور شیخ کی طرف اشارہ کیا۔

”ہاں! رات ہوتے ہی آگیا تھا۔“

”اوہ۔ بریف کیس پر چیکا دیے گئے کاغذ پر پتا کس کا لکھا تھا؟“

”انور شیخ ۷۰۸ ماڈل سٹی۔“ ظہور نے کہا۔

”کاش! انکل خان رحمان بھی اس پتے کو پڑھ لیتے۔ اس صورت میں یہ چکر طول نہ کھینچتا۔“ محمود بولا۔

”اب کیا خیال ہے۔“

”ارے۔ وہ بے چارہ کار رہ گئی۔“

”کاش! معاملہ صبح طے کریں گے۔ سرفراز رنگو کو بھی پکڑنا ہے۔ کھنڈو نے تو کار مشرڈوٹی کو فروخت کر دی اور ڈوٹی سے کسی نے خرید لی۔ اب ہم اس سے مل کر کار واپس لیں گے۔ کھنڈو سے وصول ہونے والی نقدی میں سے ڈوٹی کی رقم ادا کریں گے اور ڈوٹی خریدار کی رقم واپس دے گا۔ وہ ہمیں کار دے گا۔“

”یہ۔ یہ تو کار کا چکر ہو گیا۔“ فرزانہ بولی۔

”ہاں۔ چکر تو یہ انکل ظہور کا بھی ہو گیا۔“ محمود نے

منکرا کر کہا۔

”تت۔ تو۔ چکر در چکر کہو نا۔ سمجھی۔ ارے۔ یہ۔ یہ۔“

تو۔“

ناروق نے جملہ ادھورا چھوڑ دیا۔ اس کا منہ مارے حیرت
کے کھلا کا کھلا رہ گیا۔

محمود اور فرزانہ بڑے بڑے لٹز بنانے لگے ، جب کہ انیکٹر
حمید اور خان رحمان کے چہروں پر مسکراہٹیں مچل رہی تھیں۔